

# Толас Радзімы

№ 50 (2088)  
15 снежня 1988 г.

ГАЗЕТА БЕЛАРУСКАГА ТАВАРЫСТВА ПА КУЛЬТУРНЫХ СУВЯЗЯХ З СУАЯЧЫННІКАМІ ЗА РУБЯЖОМ  
(БЕЛАРУСКАЕ ТАВАРЫСТВА «РАДЗІМА»)

Выдаецца з 1955 г.  
Цана 4 кап.



## НОВЫЯ РЭАЛЬНАСЦІ МЯНЯЮЦЬ УСЮ СУСВЕТНУЮ СИТУАЦЫЮ

[«Выступленне М. С.  
Гарбачова ў Арганізацыі  
Аб'яднаных Нацый»]

Стар. 2, 4, 5

## КЛУБ АБ'ЯДНОЎВАЕ РАБОЧЫХ І ІНТЭЛІГЕНЦЫЮ

[«Сходзім у «Беларускую хатку»]

Стар. 7

## ЛІТАРАТУРНАЯ СТАРОНКА ДЛЯ ДЗЯЦЕЙ ЗНАЁМІЦЬ З ТВОРЧАСЦЮ У. КАРАТКЕВІЧА

[«Бурык»]

Стар. 8

Людміла КОЛАС — салістка Дзяржаўнага акадэмічнага Вялікага тэатра оперы і балета БССР, заслужаная артыстка рэспублікі. Яе зорка ўзвышлася і ярка заззяла ў канцы 70-х гадоў. У 1977-м — яна стала лаўрэатам Усесаюзнага конкурсу вакалістаў імя Глінкі, а ў 1984-м — лаўрэатам прэміі Ленінскага камсамола Беларусі за выкананне галоўных роляў у оперных спектаклях 1982—1984 гадоў. Людміла Колас выступае таксама ў канцэртных залах з вялікім і разнастайным камерным рэпертуарам.

Фота М. ЖЫЛІНСКАГА.

# Выступленне М. С. ГАРБАЧОВА ў Арганізацыі Аб'яднаных Нацый

Паважаны пан Старшыня!  
Паважаны пан Генеральны сакратар!

Паважаныя дэлегаты!  
Мы прыбылі сюды, каб выказаць сваю павагу Арганізацыі Аб'яднаных Нацый, якая ўсё больш выяўляе сваю здольнасць быць унікальным міжнародным цэнтрам на службе міру і бяспекі.

Мы прыбылі сюды, каб выказаць сваю павагу годнасці гэтай арганізацыі, здольнай акумуляваць калектыўны розум і волю чалавецтва.

Падзеі ўсё больш пацвярджаюць, што свету патрэбна такая арганізацыя. І ў сваю чаргу яна мае патрэбу ў актыўным удзеле ўсіх яе членаў, у падтрымцы яе пачыненняў і дзейнасці, ва ўзбагачэнні яе дзейнасці іх магчымасцямі і іх арыгінальным укладам.

Крыху больш года назад у артыкуле «Рэальнасць і гарантыі бяспечнага свету» я выказаў рад меркаванняў наконт праблем, якія знаходзяцца ў полі зроку ААН.

Мінулы час даў новы матэрыял для разважанняў. У развіцці сусветных падзей сапраўды надыхоў пераломны момант.

Вядома роля Савецкага Саюза ў сусветных справах. І ўлічваючы цяперашнюю рэвалюцыйную перабудову ў нашай краіне, у якой заклучаны каласальны патэнцыял міру і міжнароднага супрацоўніцтва, мы цяпер асабліва зацікаўлены ў тым, каб быць правільна зразуметымі.

Таму мы тут — каб у сценах самай аўтарытэтай сусветнай арганізацыі падзяліцца сваімі разважаннямі і паведаміць ёй першай аб нашых новых важных рашэннях.

## I.

Якім чалавецтва ўвойдзе ў XXI стагоддзе? Думкі аб гэтай ужо недалёкай будучыні авалодваюць розумамі. Мы ўзіраемся ў гэту будучыню з чаканнем лепшага і адначасова з трывогай.

Свет, у якім мы жывём сёння, карэнным чынам адрозніваецца ад таго, якім ён быў у пачатку або нават у сярэдзіне цяперашняга стагоддзя. І ён працягвае мяняцца ва ўсіх сваіх састаўных частках.

Паўленне ядзернай зброі толькі трагічным чынам падкрэсліла фундаментальны характар гэтых змяненняў. Як матэрыяльны сімвал і носьбіт абсалютнай ваеннай сілы яна адначасова выявіла і абсалютныя межы гэтай сілы.

Ва ўвесь рост паўстала праблема выжывання, самазахавання чалавецтва.

Адбываюцца найглыбейшыя сацыяльныя зрухі. На авансцэну гісторыі, няхай гэта будзе на Усходзе або на Поўдні, на Захадзе або на Поўначы, — выйшлі сотні мільёнаў людзей, новыя нацыі і дзяржавы, новыя грамадскія рухі і ідэалогіі.

У шырокіх, нярэдка бурных народных рухах выражаецца — ва ўсёй сваёй мнагасплавнасці і супярэчлівасці — парыв да незалежнасці, да дэмакратыі і сацыяльнай справядлівасці. Ідэя дэмакратызацыі ўсяго светарадку ператварылася ў магутную сацыяльна-палітычную сілу.


Разам з тым навукова-тэхнічная рэвалюцыя ператварыла многія праблемы — эканамічныя, харчовыя, энергетычныя, экалагічныя, інфармацыйныя, дэмаграфічныя, — з якімі мы яшчэ так нядаўна мелі справу як з нацыянальнымі або рэгіянальнымі, у праблемах глабальных.

Свет стаў як бы больш бачным і адчувальным для ўсіх

дзякуючы навішым сродкам сувязі, масавай інфармацыі, транспарту. Міжнародныя адносіны небыла спрадзіліся.

Сёння наўрад ці магчыма захаванне якіх-небудзь «закрытых» грамадстваў. Гэта патрабуе рашучага перагляду поглядаў на ўсю суму праблем міжнароднага супрацоўніцтва як найважнейшага элемента ўсеагульнай бяспекі.

Сусветная гаспадарка становіцца адзіным арганізмам, паза якім не можа нармальна развіцца ні адна дзяржава, да якой бы грамадскай сістэмы яна ні належала і на якім бы



эканамічным узроўні яна ні знаходзілася.

Гэта ставіць на парадокс дзяржаваў прынцыпова новага механізма функцыянавання сусветнай гаспадаркі, новай структуры міжнароднага падзелу працы.

У той жа час рост сусветнай эканомікі раскрывае супярэчнасці і межы індустрыялізацыі традыцыйнага тыпу. Далейшае яе распаўсюджанне «ўшыр і ўглыб» стурхае да экалагічнай катастрофы.

Але ёсць яшчэ многа краін, дзе прамысловасць недастаткова развіта, а некаторыя яшчэ не выйшлі з даіндустрыяльнай стадыі. Ці пойдзе працэс іх эканамічнага росту па старых тэхналагічных узорах, або яны змогуць уключыцца ў пошук экалагічна чыстай вытворчасці — вось адна з вялікіх праблем.

Другая: бездань паміж развіццём і большасцю стаўшых на шлях развіцця краін не скарачаецца, становячыся ўсё больш сур'ёзнай пагрозай глабальнага маштабу.

Гэта робіць неабходным пачаць пошукі прынцыпова новага тыпу прамысловага прагрэсу — такога, які адпавядаў бы інтарсам усіх народаў і дзяржаў.

Адным словам, новыя рэальнасці мяняюць усю сусветную сітуацыю. Аслабляюцца або зрушваюцца атрыманыя ў спадчыну ад мінулага адрозненні і процілегласці. Але паяўляюцца новыя.

Страчваюць значэнне некаторыя ранейшыя рознагалосці і спрэчкі. Іх месца займаюць канфлікты іншага роду.

Жыццё прымушае адкідаць прывычныя стэрэатыпы, устарэлыя погляды, вызваліцца ад ілюзій.

Мяняецца само ўяўленне аб характары і крытэрыях прагрэсу.

Было б наіўна думаць, што праблема, якія раздзіраюць сучаснае чалавецтва, можна вырашаць сродкамі і метадамі, якія прымяняліся або здаваліся прыгоднымі раней.

Так. Чалавецтва набыло багачэйшы вопыт палітычнага, эканамічнага і сацыяльнага развіцця ў самых розных умовах. Але ён — з практыкі і аблічча свету, які ўжо адышлі або адыходзяць у мінулае.

У гэтым — адна з прыкмет пераломнага характару цяперашняга этапу гісторыі.

Найвялікшыя філосафы спрабавалі пазнаць законы грамадскага развіцця, знайсці адказы на галоўнае пытанне: як зрабіць жыццё чалавека шчаслівым, справядлівым і бяспечным. Дзве вялікія рэвалюцыі — французская 1789 г. і расійская

хійнасць заводзіць у тупік. І сусветнаму супольніцтву трэба будзе навучыцца фарміраваць і накіроўваць працэсы такім чынам, каб захавалі цывілізацыю, рабіць яе бяспечнай для ўсіх і больш спрыяльнай для нармальнага жыцця.

Размова ідзе аб супрацоўніцтве, якое было б больш дакладна назваць «сутворчасцю» і «суразвіццём».

Формула развіцця «за кошт іншага» жывае сябе. У святле цяперашніх рэальнасцей немагчымы сапраўдны прагрэс ні за кошт ушчамлення правоў і свабод чалавека і народаў, ні за кошт прыроды.

Само вырашэнне глабальных праблем патрабуе новага «аб'ёму» і «якасці» ўзаемадзеяння дзяржаў і грамадска-палітычных плыней, незалежна ад ідэалагічных і іншых адрозненняў.

Вядома, адбываюцца і будуць адбывацца карэнныя змяненні і рэвалюцыйныя перамены ўнутры асобных краін і грамадскіх структур. Так было і так будзе.

Але наш час і тут уносіць карэктывы: унутраныя пераўтваральныя працэсы не могуць дасягнуць сваіх нацыянальных мэт, ідуць толькі на «паралельных курсах» з іншымі, без выкарыстання дасягненняў навакольнага свету і магчымасцей раўнапраўнага супрацоўніцтва.

У гэтых умовах тым больш разбуральным для станаўлення мірнага парадку было б умяшанне ў гэтыя ўнутраныя працэсы з мэтай перайначыць іх на чужы лад.

У мінулы адрозненні нярэдка служылі фактарам адасобленасці адзін ад аднаго. Цяпер яны атрымліваюць магчымасць быць фактарам узаемаўзбагачэння і ўзаемапрыцягнення.

За адрозненнем у грамадскім ладу, ва ўкладзе жыцця, у пераважным выбары тых або іншых каштоўнасцей стаяць інтарэсы. Ад гэтага нікуды не дзецца.

Але нікуды не дзецца і ад стаўшага ўмовай выжывання і прагрэсу патрабавання знаходзіць баланс інтарэсаў у рамках міжнародных.

Абдумваючы ўсё гэта, прыходзіць да вываду, што, калі мы хочам улічваць урокі мінулага і рэальнасці сучаснага, калі мы павінны лічыцца з аб'ектыўнай логікай сусветнага развіцця, трэба шукаць, прычым сумесна шукаць, падыходы да аздарўлення міжнароднай сітуацыі, да будаўніцтва новага свету.

І калі гэта так, то варта дагаварыцца і аб асноўных, сапраўды універсальных, прадпасылках і прынцыпах такой дзейнасці.

Вядоўчына, напрыклад, што сіла і пагроза сілай не могуць больш і не павінны быць інструментам знешняй палітыкі. Перш за ўсё гэта адносіцца да ядзернай зброі, але справа не толькі ў ёй. Ад усіх, а ад больш моцных у першую чаргу, патрабуецца самаабмежаванне і поўнае выключэнне прымянення сілы зvonку.

Такі першы і найважнейшы кампанент ненасільнага свету як ідэалу, які мы разам з Індыйяй абвясцілі ў Дэлійскай дэкларацыі і якое мы запрашаем прытрымлівацца.

Да таго ж, сёння ўжо ясна, што нарошчванне ваеннай сілы не робіць ні адну дзяржаву ўсёмагутнай. Больш таго, аднабаковы ўпор на ваенную сілу ў канчатковым выніку аслабляе іншыя кампаненты нацыянальнай бяспекі.

Для нас ясна таксама абавязковасць прынцыпу **свабоды выбару**. Непрызнанне яго тоіць найцяжэйшыя вынікі для ўсеагульнага міру.

Адмаўляць гэта права наро-

даў, пад якім бы выглядам гэта ні рабілася, якімі б словамі ні прыкрывалася, — значыць замахвацца нават на ту самую няўстойлівую раўнавагу, якой удалося дасягнуць. Свабода выбару — усеагульны прынцып і не павінен ведаць выключэнняў.

Да вываду аб непарушнасці гэтага прынцыпу мы прыйшлі не проста з добрых намераў. Да яго нас прывёў і бесстаронні аналіз аб'ектыўных працэсаў нашага часу.

Усё больш адчувальнай іх прыметай становіцца растучая **многаварыянтнасць** грамадскага развіцця розных краін. Гэта датычыць і капіталістычнай, і сацыялістычнай сістэм.

Аб гэтым жа сведчыць і разнастайнасць грамадска-палітычных структур, якія выраслі ў апошнія дзесяцігоддзі з нацыянальна-вызваленчых рухаў.

А гэты аб'ектыўны факт мае на ўвазе павагу да поглядаў і пазіцый іншых, цярымаюцца, гадоўнасць успрымаць іншае не абавязкова як дрэннае або варожае, здольнасць вучыцца жыццё побач, застаючыся рознымі і не ва ўсім згоднымі адзін з адным.

Самасцвярджэнне шматбагіннасці свету робіць беспладнымі спробы з пагардай пазіраць на іншых і вучыць іх «свай» дэмакратыі. Не гаворачы ўжо аб тым, што дэмакратычныя каштоўнасці ў «экспартным выкананні» нярэдка вельмі хутка абсяцэнваюцца.

Так што размова ідзе аб адзінстве ў разнастайнасці. Калі мы канстатуем гэта ў палітычным плане, калі пацвярджаем, што мы прыхільныя да свабоды выбару, тады адпадаць і ўяўленні, што нехта знаходзіцца на Зямлі ў выніку «святой волі», а нехта іншы аказаўся тут зусім выпадкова.

Пара збаўляцца ад такога комплексу і адпаведным чынам будаваць сваю палітычную лінію. Тады адкрыюцца і перспектывы ўмацавання адзінства свету.

Патрабаваннем новага этапу стала дэідэалогізацыя міждзяржаўных адносін. Мы не адмаўляем ад нашых перакананняў, ад нашай філосафіі, традыцый, не заклікаем нікога адмаўляцца ад сваіх.

Але мы і не збіраемся замыкацца ў кругу сваіх каштоўнасцей. Гэта вяло б да духоўнага збяднення, бо азначала б адмову ад такой магутнай крыніцы развіцця, як абмен усім тым арыгінальным, што ствараецца кожнай нацыяй самастойна.

У ходзе такога абмену няхай кожны даказвае перавагі свайго ладу, свайго ўкладу жыцця, сваіх каштоўнасцей — але не толькі словам і прапагандай, а рэальнымі справамі.

Гэта і ёсць сумленнае барацьба ідэалогій. Але яна не павінна пераносіцца на ўзаемаадносіны паміж дзяржавамі. Інакш мы проста не зможам вырашыць ні адной з сусветных праблем:

ні наладзіць шырокага ўзаемавыгаднага і раўнапраўнага супрацоўніцтва паміж народамі;

ні рацыянальна распарадзіцца дасягненнямі навукова-тэхнічнай рэвалюцыі;

ні пераўтварыць светагаспадарчыя сувязі і ні абараніць навакольнае асяроддзе;

ні пераадолець слабаразвітасць, ні пакоńczyць з голадам, хваробамі, непісьменнасцю, іншымі масавымі бедамі;

і ўжо, вядома, нам не ўдаецца тады ліквідаваць ядзерную пагрозу і мілітарызм.

Такія нашы разважання аб заканамернасцях свету на парозе XXI стагоддзя.

[Заканчэнне на 4—5-й стар.]

## ПЕРАБУДОВА Ё СЕЛЬСКОЙ ГАСПАДАРЦЫ

# «МАЛАДЗЕЧАНСКІ» НАБІРАЕ СІЛУ

Маладзечанскі раён — адзін з самых развітых на Міншчыне. Адсюль дзяржава атрымлівае збожжа, бульбу, гародніну, малако і мяса. І ў параўнанні з іншымі, здавалася б, прычын для трывогі няма. Аднак глыбокі аналіз дзейнасці Маладзечанскага раённага аграпрамысловага аб'яднання (РАПА), яго форм і метадаў работы, тэмпаў развіцця, стану прадпрыемстваў перапрацоўчай прамысловасці і фінансаў увогуле сведчыць аб неабходнасці карэннай перабудовы ў гэтай галіне мясцовай гаспадаркі. Наводзіў на роздум і той факт, што летась РАПА 94 разы карала сваіх спецыялістаў і кіраўнікоў. Але карысці такое заўзятае адміністраванне не прыносіла.

Узважыўшы ўсе абставіны і параіўшыся з кіраўнікамі, спецыялістамі сельскай гаспадаркі, радовымі вясцоўцамі, прапанавалі стварыць агракамбінат «Маладзечанскі». І вось у пачатку гэтага года замест РАПА стаў дзейнічаць агракамбінат. Ён аб'яднаў перапрацоўку і рэалізацыю сельгаспрадукцыі, у яго —

адзіны разліковы рахунак, свая крэдытная сістэма. Тут трэба адзначыць, што ў раёне знайшоўся здольны аўтарытэтны кіраўнік, сапраўдны лідэр, які змог павесці за сабой людзей — Герой Сацыялістычнай Працы, старшыня вядомага ў краіне калгаса «Светлы шлях» У. Калачык. Савет агракамбіната аднагалосна выбраў яго сваім генеральным дырэктарам.

Ужо сёлетнія вынікі паказваюць, што рэарганізацыя прынесла плён. Гэта было абумоўлена ў многім тым, што і дырэктар Калачык, і савет камбіната рэзка памяншалі стыль і метады кіраўніцтва. Гаспадаркам прадстаўляюцца самастойнасць у выбары тэхналогіі вытворчасці прадукцыі, права самім вызначаць перспектывы свайго развіцця, унутрыгаспадарчых адносін, арганізацыі працы. На масавыя палявыя работы ўжо не пасылаюцца ўпаўнаважаны ад камбіната і райкома партыі, не дыктуюцца тэрміны іх правядзення. Аператыўнасць і якасць работ стымулююцца аплатай працы, дадатковая вытворчасць

прадукцыі — закупачнай цаной, зацікаўленасць кіраўніка і спецыялістаў у лепшых выніках — даплатамі і правамі атрымання крэдытаў на льготных умовах. Дарчы, сёлета саветам агракамбіната да адміністрацыйнай адказнасці прыцягнута ўдвая менш людзей.

Не выпадкова Н. Шэмет, бригадзір саўгаса імя Прытыцкага, так ацэньвае сітуацыю:

— Сёння ўсіх хвалюе пытанне: як змяніць адносіны да галоўнага багацця — зямлі, як вярнуць ёй гаспадару. На маю думку, стварэнне камбіната — крок да гэтага. Менш стала каманд і ўсемагчымых правак. З'явілася самастойнасць, свабода праявіць ініцыятыву. Ужо пасяўная паказала, што мы можам працаваць без указанняў і кантралёраў. Наш калектыў на нарыхтоўцы кармоў поўнасю адмовіўся ад дапамогі гараджан. У сціслы тэрмін сабралі ўраджай, выканалі дзяржаўныя пастаўкі ўсіх відаў прадукцыі. У два разы будзе вышэй прыбытак і рэнтабельнасць у параўнанні з мінулым годам. Але пакуль лічым, што тых вынікаў, якія патрэбны, не дасягнулі.

Так, ужо з першых дзён існавання камбіната выявіўся шэраг праблем, якія трэба вырашаць толькі самім маладзечанцам. «Мы — дрэнныя бізнесмены, — не як на адным са сходаў гаварыў У. Кала-

чык. — Нам усім варта хутэй вучыцца працаваць па-новаму. І не толькі ўменню вырошчваць і перапрабляць прадукцыю, але і выгадна яе прадаваць. Мы сёлета не ведалі, куды збыць капусту, а вядомая латвійская аграфірма «Адажы» наладзіла пастаўкі квашанай капусты ў Галандыю за валюту. Чым не прыклад?»

Цяпер кіраўніцтва камбіната наладжвае партнёрскія сувязі з ПНР, ФРГ, ЧССР. Павінны неўзабаве атрымаць новыя тэхналогіі, сучаснае абсталяванне, і ў хуткім часе яны змогуць пастаўляць на знешні рынак канкурэнтаздольную прадукцыю. З гэтай нагоды мяркуецца перайсці ад продажу дзяржаве сельскагаспадарчай сыравіны да пастаўкі ў магазіны і на рынак прадуктаў харчавання і тавараў. Таксама тут плануецца аб'яднаць гаспадаркі з перапрацоўчымі прадпрыемствамі, будаваць свае цэхі і модулі па вытворчасці прадуктаў, пашыву футравай і скураной вопраткі, выпуску тавараў шырокага попыту і кампанентаў для прамысловасці. Ужо разам з вучонымі вывучаюцца шляхі далейшага ўдасканалення арганізацыйнай структуры агракамбіната, плануецца добраахвотнае аб'яднанне працоўных калектываў у кааператывы, аграфірмы з правам прамога выхаду на рынак, у тым ліку і за мяжу.

Л. ТУГАРЫН.

## ВАЯВАЛІ З ФАШЫЗМАМ

### УЗНАГАРОДЫ ПРЫЙШЛІ З ЛОНДАНА

Праз сорок тры гады пасля заканчэння другой сусветнай вайны атрымаў баявыя ўзнагароды Вялікабрытаніі вэтэран з Мінска Сцяпан Сідаронак. «Зорку за 1939—45 гг.», «Італьянскую зорку», «Медаль за абарону» і «Медаль за вайну 1939—45 гг.» уручыў былому малодшаму капітану польскай дывізіі ў брытанскай арміі ваенны аташэ пасольства Вялікабрытаніі ў СССР бригадны генерал У. Дж. Бітлс.

Вайна застала Сцяпана Сцяпанавіча ў Куйбышаве, куды з роднай вёскі Дубаўшчына Глыбоцкага раёна прыехаў ён з таварышамі на камсамольскую будоўлю. Там і запысаўся ў польскую дывізію, якая фарміравалася. У яе складаліся разам з сотнямі савецкіх грамадзян польскай нацыянальнасці храбра ваяваў Сідаронак у англійскай арміі пад камандаваннем фельдмаршала Бернарда Лоў Мантгомеры з нацыстамі ў Італіі.

Драматычна склаўся лёс вэтэрана пасля перамогі. Настойлівыя звароты да савецкіх дыпламатаў у Лондане дапамаглі Сідаронку ў 1947 годзе разам з іншымі суайчыннікамі пакінуць так званы «польскі корпус працаўладкавання дэмабілізаваных» і вярнуцца на радзіму.

Першым, хто сустрэў у роднай Дубаўшчыне салдата-антыфашыста, быў следчы НКВС. У пастаянным страху за далейшы лёс пражыў Сідаронак да 1952 года, калі ў яго былі адабраны ўсе польскія ўзнагароды, а сам ён без суда разам з сям'ёй высланы ў Іркуцкую вобласць.

...Не раз шчымеца сэрца вэтэрана ў дні святкавання Перамогі, калі чацвёра ўнікаў-школьнікаў прасілі: «Надзень, дзядуля, медалі, ты ж ваяваў з Гітлерам...» І аднойчы не вытрымаў, напісаў у Лондан. Аказалася, што яго даўно шукаюць, каб уручыць адразу чатыры брытанскія ваенныя ўзнагароды.

У Беларусі пражываюць сотні вэтэранаў вайны, узнагароджаных баявымі ордэнамі і медаламі Польшчы, Францыі, ЗША, Вялікабрытаніі і іншых краін — членаў антыгітлераўскай кааліцыі. Цяпер мы ведаем яшчэ аб адным.

У. БЕРАЖКОУ.



Вялікія сацыяльныя перамены адбыліся апошнім часам у вёсцы Радзюкі — цэнтральнай сядзібе саўгаса імя Маркава Шаркоўшчынскага раёна. Тут пабудаваны ўчастковая бальніца, комплексны прыёмны пункт бытавога абслугоўвання і гандлёвы цэнтр, дзе размясціліся сучасныя прадуктовыя і прамтаварныя магазіны, кафэ.

Цяпер жыхары Радзюкоў і навакольных вёсак могуць заказаць абноўку ў сваім атэлье, зрабіць прычоску ў саўгаснай цырульні, наведаць кафэ.

НА ЗДЫМКУ: комплексны прыёмны пункт бытавога абслугоўвання ў вёсцы Радзюкі; у новым кафэ: прыёмшчыца заказаў комплекснага прыёму пункта М. АНАНІЧ і закройшчыца М. ЧАРНЯУСКАЯ за работай.

Фота Л. КЛІМАНСКАГА і А. ЦАРЛЮКЕВІЧА.



## РЭКАНСТРУКЦЫЯ

### ДОМ МОЖНА «ВЫЛЕЧЫЦЬ»

Усяго некалькі гадоў назад гэтае пытанне нават не ўзнікала. Лічылася, што непрыгожыя пяціпавярховыя панельныя дамы, якія пабудаваны ў 60-я гады, павінны дажыць свой век. Не бачылі сэнсу нават у іх грунтоўным рамонце, паколькі яны не толькі фізічна знасіліся, але і маральна ўстарэлі: нязручная планироўка кватэр, маленькія пакоі, нізкія столі, амаль ніякіх падсобных памяшканняў.

Але, з другога боку, трэба ж дапамагчы людзям, якія жывуць у іх. Як? Даць новыя кватэры? У бліжэйшыя гады немагчыма: у Мінску, напрыклад, тысячы сямей маюць патрэбу ў жыллі.

І ўсё ж выйсе знойдзена. Не самае таннае, але, бадай, адзіна правільнае: правесці рэканструкцыю старых дамоў, зрабіць іх больш сучаснымі і зручнымі для жылля.

Былі ў гэтай ідэі і праціўнікі. Але старанні эканамічны разлік паказаў, што пасля «лячэння» дамы будуць жыць яшчэ доўгія гады і радаваць людзей, таму што кватэры ў іх стануць адпавядаць сённяшнім запатрабаванням.

Колькасць такіх кватэр, натуральна, паменшыцца, і частка сямей пераселіцца ў новыя дамы. Але за кошт кватэр, што вызваліцца, плошча астатніх пашырыцца: прахадныя пакоі стануць ізаляванымі, сумешчаныя санвузлы — раздзеленымі, кухні вырастуць за кошт былых балконаў, замест якіх з'явіцца жалезабетонныя прыстаўныя лоджыі. А кватэры пятага паверха будуць нават двух'яруснымі — у пакоі ператворацца гарышчы, якія цяпер пустыюць.

Прадугледжваецца таксама ўстаноўка рэгулятараў халоднай і гарачай вады, значнае ўцяпленне вонкавых сценавых панелей, прыстасаванне двайной герметызацыі вокнаў. План перабудовы ўжо ўвасабляецца ў жыццё: ідуць работы ў доме № 21 па вуліцы Асіпенкі, рыхтуюцца да рэканструкцыі яшчэ некалькі пабудов.

Ці задаволены насельнікі такіх дамоў вырашэннем іх жыллёвых праблем?

— Вядома, — гаворыць ткачыца Настасся Вераменкава. — Мяркуючы па праектах, з якімі нас знаёмілі, новыя кватэры ў гэтых пяціпавярхоўках амаль ні ў чым не будуць уступаць самаму сучаснаму жыллю. Пры гэтым мы яшчэ і ў выйгрышы застанёмся: Мінск разросся, новыя мікрараёны размешчаны далёка, а нашы — у самым цэнтры горада. Так што мы задаволены і з радасцю чакаем навааселляў у сваіх старых дамах.

Наталля БУЛДЫК.

# Выступленне М. С. ГАРБАЧОВА ў Арганізацыі Аб'яднаных Нацый

[Заканчэнне. Пачатак на 2-й стар.]

Мы, зразумела, далёкія ад прэтэнзій на абсалютную ісціну. Але, падавернуўшы строгаму аналізу ранейшыя і новаўзнікшыя рэальнасці, мы прыйшлі да вываду, што менавіта на такіх падыходах трэба сумесна шукаць шлях да **вяршэнства агульначалавечай ідэі** над незлічоным мноствам цэнтрабежных сіл, да захавання жыццяздольнасці цывілізацыі, магчыма, адзінай у Сусвеце.

Ці няма тут пэўнай рамантыкі, перабольшання магчымасцей, сталасці грамадскай свядомасці ў свеце? Такія сумненні і такія пытанні мы чуюм і ў сябе дома, і ад некаторых заходніх партнёраў.

Перакананы, што мы не адрываемся ад рэальнасцей.

У свеце ўжо склаліся сілы, якія так або інакш будуюць **да ўступлення ў мірны перыяд**. Народы, шырокія колы грамадскасці сапраўды горача жадаюць змянення становішча спраў да лепшага, хочучы вучыцца супрацоўнічаць.

Іншы раз нават здзіўляе, наколькі моцнай з'яўляецца такая тэндэнцыя. І важна, што падобнага роду настроі пачынаюць трансфарміравацца ў палітыку.

Змяненне ў філасофскіх падыходах і ў палітычных адносінах — сур'ёзная прадпасылка для таго, каб, апіраючыся на аб'ектыўныя працэсы сусветнага маштабу, даць магучым імпульс намаганням, накіраваным на ўстанавленне новых адносін паміж дзяржавамі.

Адапаведныя вывады робяць нават тыя палітыкі, чыя дзейнасць была ў свой час звязана з «халоднай вайной», часам з самымі вострымі яе этапамі. Каму-каму, а ім асабліва цяжка адмовіцца ад стэрэатыпаў, ад вопыту тых часоў.

І калі нават яны робяць такі паварот, то відавочна, што з прыходам новых пакаленняў магчымасцей будзе яшчэ больш.

Словам, разуменне неабходнасці мірнага перыяду прабівае сабе дарогу ў становішча пануючай тэндэнцыяй. У выніку сталі магчымымі і першыя рэальныя крокі ў справе аздаравлення міжнароднай сітуацыі і раззбраення.

Што з гэтага вынікае ў практычным плане? Натуральным і разумным было б не адмаўляцца ад таго станоўчага, што ўжо набылі, рухаць наперад усё пазітыўнае, што дасягнута ў апошнія гады, створана сумеснымі намаганнямі.

Я маю на ўвазе перагаворны працэс па праблемах ядзернай зброі, звычайных узбраенняў, хімічнай зброі, пошук палітычных падыходаў да спынення рэгіянальных канфліктаў.

І, зразумела, у першую чаргу — палітычны дыялог, больш інтэнсіўны, больш адкрыты, нацэлены на сутнасць праблем, а не на канфрантацыю, на абмен не абвінавачваннямі, а канструктыўнымі меркаваннямі. Без палітычнага дыялога перагаворны працэс не пойдзе.

На наш погляд, ёсць даволі аптымістычныя перспектывы на бліzkую і на больш аддаленую будучыню.

Паглядзіце, як змяніліся нашы адносіны з ЗША. Мала-па-малу стала складацца ўзаема-разуменне, узніклі элементы давер'я, без чаго ў палітыцы вельмі цяжка ісці наперад.

Яшчэ больш гэтых элементаў у Еўропе. Хельсінкскі працэс — вялікі працэс. На маю думку, ён поўнасцю застаецца ў сіле. Яго неабходна захаваць і пглыбляць ва ўсіх аспектах — і ў філасофскім, і ў палітычным, і ў практычным, але — з улікам новых акалічнасцей.

Рэальнасці цяпер такія, што дыялог, які забяспечвае нармальны і канструктыўны ход міжнароднага працэсу, мае патрэбу ў пастаянным і актыўным удзеле ўсіх краін і рэгіёнаў свету: і такіх буйнейшых велічынь, як Індыя, Кітай, Японія, Бразілія, і іншых — вялікіх, сярэдніх, малых.

Я — за дынамізацыю палітычнага дыялога, за яго змястоўны характар, за ўмацаванне палітычных прадпасылак, неабходных для паляпшэння міжнароднай атмасферы. Тады аблегчыцца і практычнае вырашэнне многіх праблем. Справа цяжкая, але неабходна ісці менавіта такім шляхам.

Усе павінны ўдзельнічаць у руху да большага адзінства свету.

Цяпер гэта асабліва важна. Бо наступае вельмі важны момант, калі на парадак дня паўстае пытанне аб шляхах забеспячэння салідарнасці свету, стабільнасці і дынамічнага характару міжнародных адносін.

Між тым, гутарчы з замежнымі дзяржавамі і палітычнымі дзеячамі, — а ў мяне такіх гутарак было больш за дзвесце, — я часам адчуваю іх незадаволенасць тым, што на гэтым надзвычай адказным этапе, у сілу тых ці іншых прычын, яны часам аказваюцца як бы ўбаку ад галоўных пытанняў сусветнай палітыкі.

Натуральна і правільна, што ніхто не хоча з гэтым мірыцца.

Калі мы з'яўляемся часткамі, няхай рознымі, адной і той жа цывілізацыі, калі мы разумеем узаемазалежнасць сучаснага свету, то гэта павінна ўсё больш прысутнічаць і ў палітыцы, у практычных намаганнях па гарманізацыі міжнародных адносін. Можна, не вельмі падыходзіць у даным выпадку тэрмін «перабудова», але я сапраўды выказваюся за **новыя міжнародныя адносіны**.

Перакананы, што час, рэаліі сучаснага свету патрабуюць рабіць стаўку на **інтэрнацыяналізацыю** дыялога і перагаворнага працэсу.

Гэта **галоўны, абагульняючы вывад**, да якога мы прыйшлі, вывучаючы сусветныя працэсы, што набіраюць сілу ў апошні час, і ўдзельнічаючы ў сусветнай палітыцы.

## II.

У гэтай канкрэтнай гістарычнай сітуацыі паўстае пытанне і аб новай ролі Арганізацыі Аб'яднаных Нацый.

Нам здаецца, ёсць неабходнасць пэўнага пераасэнсавання дзяржавамі сваіх адносін да такога унікальнага інструмента, як ААН, без якой ужо немагчыма сабе ўявіць сусветную палітыку.

Актывізацыя ў апошні час яе міратворчай ролі зноў прадэманстравала здольнасці ААН дапамагаць сваім членам спраўляцца з грознымі выклікамі часу, ісці па шляху гуманізацыі адносін.

На жаль, адразу пасля свайго стварэння яна аказалася пад націскам «халоднай вайны». На доўгія гады ператварылася ў поле для прапагандысцкіх бітваў і культывавання палітычнай канфрантацыі.

Няхай гісторыкі спрачаюцца аб тым, хто больш, а хто менш у гэтым вінаваты. А палітыкам сёння трэба засвоіць урокі гэтай главы ў гісторыі Аб'яднаных Нацый, якая аказалася ў супярэчнасці з самай сутнасцю і прызначэннем ААН.

Адзін з самых горкіх і важных урокаў — доўгі спіс упушчаных магчымасцей. І, як вынік, зніжэнне на нейкім этапе аўтарытэту ААН, безвыніковасць многіх яе спроб дзейнічаць.

Вельмі паказальна, што адраджэнне ролі ААН звязана з паляпшэннем міжнароднага клімату.

Арганізацыя Аб'яднаных Нацый як бы ўбірае ў сябе інтэрэсы розных дзяржаў. І яна — адзіная, хто ў стане сумясціць у агульным патоку іх намаганні — двухбаковыя, рэгіянальныя і ўсёабдымныя.

Перад ёй адкрываюцца новыя магчымасці ва ўсіх сферах, якія натуральна ўваходзяць у кампетэнцыю ААН: ваенна-палітычнай, эканамічнай, навукова-тэхнічнай, экалагічнай, гуманітарнай.

Узяць хоць бы **проблему развіцця**. Гэта сапраўды агульначалавечая праблема. Становіцца проста небяспечнымі для ўсяго чалавечтва ўмовы існавання, у якіх знаходзяцца дзесяткі мільёнаў людзей у радзе раёнаў «трэцяга свету».

Ніякія замкнутыя ўтварэнні, ні нават рэгіянальныя супольніцтвы дзяржаў, пры ўсім іх значэнні, не ў стане развязаць галоўных вузлоў, якія ўтварыліся на асноўных лініях сусветных эканамічных сувязей: **Поўнач — Поўдзень, Усход — Заход, Поўдзень — Поўдзень, Поўдзень — Усход, Усход — Усход**.

Тут неабходны аб'яднаныя намаганні, патрэбен улік інтэрэсаў усіх груп краін. А гэта ў стане забяспечыць толькі такая арганізацыя, як ААН.

Найважнейшая з праблем — **знешні доўг**.

Давайце не забываць, што свет, які стаў на шлях развіцця, цаной незлічоных страў і ахвяр у каланіяльную эпоху авансаваў працітанне немалой часткі сусветнага супольніцтва. Настаў час кампенсаваць нястачы, якімі суправаджаўся гэты яго гістарычны і трагічны ўклад у сусветны матэрыяльны прагрэс.

Выхад, мы перакананы, — таксама ў **інтэрнацыяналізацыі падыходу**.

Рэальна глядзячы на рэчы, трэба прызнаць: доўг, які накапіўся, не можа быць ні аплачаны, ні спяганы на першапачатковых умовах.

Савецкі Саюз гатоў устанавіць працяглы, аж да 100 гадоў, мараторый на выплату запазычанасці найменш развітых краін, а ў цэлым радзе выпадкаў — спісаць яе поўнасцю.

Што датычыць **іншых краін, якія сталі на шлях развіцця**, то запрашаем разгледзець наступнае:

— абмежаваць плацяжы па іх афіцыйнай запазычанасці ў залежнасці ад паказчыкаў эканамічнага развіцця кожнай з іх або ўявіць працяглую адтэрміноўку значнай часткі плацяжоў;

— падтрымаць зварот Канферэнцыі ААН па гандлю і развіццю аб скарачэнні запазычанасці камерцыйным банкам;

— забяспечыць урадавую падтрымку рыначным механізмам урэгулявання запазычанасці «трэцяга свету», уключаючы стварэнне спецыялізаванай міжнароднай установы па скупцы даўгоў са скідкай.

Савецкі Саюз выступае за прадметнае абмеркаванне шляхоў урэгулявання даўгавога крызісу на шматбаковых форумах, уключаючы праводзімыя пад эгідай ААН кансультацый кіраўнікоў урадаў краін-даўжнікоў і крэдытараў.

Міжнародная эканамічная бяспека немагчыма без сувязі не толькі з раззбраеннем, але і з **вызначэннем сусветнай экалагічнай пагрозы**. Сітуацыя з экалогіяй у радзе рэгіёнаў проста страшыць.

На 1992 год запланавана ў рамках ААН Канферэнцыя па навакольнаму асяроддзю. Мы

вітаем гэта рашэнне і рыхтуемся да таго, каб такі форум прынёс вынікі, адэкватныя маштабу праблемы.

Але час не чакае. Робіцца ў розных краінах нямаля. Тут я хацеў бы толькі яшчэ раз з усёй сілай падкрэсліць магчымасці, якія адкрываюцца для экалагічнага адраджэння ў працэсе раззбраення, перш за ўсё, вядома, — ядзернага.

Давайце таксама падумаем: ці не трэба стварыць пры ААН цэнтр тэрміновай экалагічнай дапамогі? Яго функцыі заключаліся б у тым, каб аператыўна накіроўваць у раёны рэзкага пагаршэння экалагічнай абстаноўкі міжнародныя групы спецыялістаў.

Савецкі Саюз гатоў супрацоўнічаць і ў стварэнні міжнароднай касмічнай лабараторыі або пілатуемай арбітальнай станцыі, якая займалася б выключна кантролем за станам прыроды.

Наогул у асваенні космасу ўсё больш выразна выступаюць рысы будучай касмічнай індустрыі.

Вядома пазіцыя Савецкага Саюза: дзейнасць у космасе павінна выключачь выхад туды са зброяй. Для гэтага таксама патрэбна прававая база. Аснова ў яе ёсць — Дагавор 1967 года і іншыя пагадненні.

Аднак ужо наспела неабходнасць распрацаваць усёабдымны рэжым мірнай работы ў космасе. Кантроль жа за захаваннем рэжыму быў бы справай сусветнай касмічнай арганізацыі.

Прапанову аб яе стварэнні мы ўжо не раз выказвалі. У сістэму гэтай арганізацыі мы гатовы ўключыць і нашу Краснаярскую РЛС. Прынята ўжо рашэнне аб перадачы гэтай станцыі Акадэміі навук СССР.

Савецкія вучоныя гатовы прыняць зарубежных калег і абмеркаваць з імі, як пераабсталяваць яе ў міжнародны цэнтр мірнага супрацоўніцтва, дэманіраваўшы і пераарбавішы асобныя сродкі і збудаванні, а таксама даўкомплектаваць нехапаючым абсталяваннем.

Уся гэта сістэма магла б функцыяніраваць пад эгідай ААН.

Увесь свет вітае намаганні Арганізацыі Аб'яднаных Нацый, генеральнага сакратара Перэса дэ Куэльяра і яго прадстаўнікоў па раззванню **рэгіянальных вузлоў**.

Дазвольце некалькі затрымацца на гэтай тэме. Перафразіраваўшы вершы англійскага паэта, якія Хэмінгуэй узяў эпіграфам да свайго вядомага рамана, скажу так: звон кожнага рэгіянальнага канфлікту звоніць па ўсіх нас.

Гэта асабліва правільна таму, што канфлікты гэтыя адбываюцца ў «трэцім свеце», у якога і без таго многа бед і праблем такога маштабу, што гэта не можа не хваляваць нас усіх.

1988 год прынёс і на гэтым напрамку нашых агульных клопатаў праблём надзеі. Яна закрунула амаль усё рэгіянальныя крызісы, і дзе-нідзе ёсць зрухі. Мы іх вітаем, у меру сваіх магчымасцей садзейнічалі ім.

Спецыяльна спыніюся толькі на Афганістане. Жэнеўскія пагадненні, прынятыя і практычнае значэнне якіх высока было ацэнена ва ўсім свеце, давалі магчымасць завяршыць урэгуляванне нават у гэтым годзе. Гэтага не адбылося.

І гэты сумны факт зноў напамінае аб палітычнай, юрыдычнай і маральнай значнасці старажытнарымскай максімы: **Pacta sunt servanda** — Дагаворы павінны выконвацца! Не хачу выкарыстоўваць гэту

трыбуну для папрокаў у чый-небудзь адрас.

Але нам уяўляецца, што ў рамках кампетэнцыі ААН можна было б дапоўніць лістападаўскую рэзалюцыю Генеральнай Асамблеі некаторымі канкрэтнымі мерамі.

Гаворачы словамі рэзалюцыі, — «для неадкладнага дасягнення ўсёабдымнага вырашэння самімі афганцамі пытання аб урадзе на шырокай аснове», — зрабіць наступнае:

— з 1 студзеня 1989 года поўнасцю і паўсюдна спыніць агонь і ўсе наступальныя аперацыі або абстрэлы, захоўваючы на час перагавораў усе займаемыя процістаячымі афганскімі групамі тэрыторыі пад іх кантролем;

— ва ўвязцы з гэтым з таго ж дня спыняюцца пастаўкі зброі ўсім варагуючым бакам;

— на перыяд станаўлення ўрада на шырокай аснове, правядзенага ў рэзалюцыі Генасамблеі, накіраваць у Кабул і іншыя стратэгічныя цэнтры краіны кантынгент сіл ААН па падтрыманню міру;

— мы таксама звяртаемся да генеральнага сакратара ААН з просьбай садзейнічаць хутчэйшай рэалізацыі ідэі аб правядзенні міжнароднай канферэнцыі па нейтралітэту і дэмілітарызацыі Афганістана.

Мы будзем і ў далейшым самым актыўным чынам дапамагаць залучаць раны вайны, гатовы супрацоўнічаць у гэтай справе і з ААН, і на двухбаковай аснове.

Падтрымліваем прапанову аб стварэнні пад эгідай ААН добраахвотнага міжнароднага корпуса міру для садзейнічання адраджэнню Афганістана.

У сувязі з праблемай урэгулявання рэгіянальных канфліктаў не магу не выказаць свайго меркавання аб сур'ёзным інцыдэнце, які меў месца ўсём нядаўна ў сувязі з работай гэтай сесіі.

Прадстаўнік арганізацыі, якая мае статус пастаяннага назіральніка пры ААН, не быў дапушчаны ўладамі Злучаных Штатаў у Нью-Йорк для выступлення на Генеральнай Асамблеі. Размова ідзе пра Ясіра Арафата.

Мы выказваем глыбокае шкадаванне ў сувязі з тым, што адбылося, і сваю салідарнасць з Арганізацыяй вызвалення Палесціны.

Панове! Канцэпцыя ўсёабдымнай міжнароднай бяспекі базіруецца на прынцыпах Статута ААН і зыходзіць з абавязковасці **міжнароднага права** для ўсіх дзяржаў.

Выступаючы за дэмілітарызацыю міжнародных адносін, мы хочам бачыць палітыка-прававыя метады пануючымі пры вырашэнні ўзнікаючых праблем.

Наш ідэал — сусветнае супольніцтва прававых дзяржаў, якія і сваю знешнепалітычную дзейнасць падпарадкоўваюць праву.

Дасягненню гэтага садзейнічалі б дагаворнасць у рамках ААН аб аднолькавым разуменні прынцыпаў і норм міжнароднага права, іх кваліфікацыя з улікам новых умоў, а таксама распрацоўка прававых норм для новых сфер супрацоўніцтва. Ва ўмовах ядзернага веку дзейнасць міжнароднага права павінна апірацца не на прымушэнне да выканання, а на нормы, якія адлюстроўваюць баланс інтарэсаў дзяржаў.

Разам з усё большым усведамленнем аб'ектыўнай агульнасці лёсу гэта стварала б шырокую зацікаўленасць кожнай дзяржавы ў самаабмежаванні сябе міжнародным правам.

Дэмакратызацыя міжнарод-

ных адносін — гэта не толькі максімальная інтэрнацыяналізацыя вырашэння праблем усімі членамі сусветнага супольніцтва. Гэта таксама і гуманізацыя гэтых адносін.

Міжнародныя сувязі толькі тады будуць спаўна адлюстраваны сапраўднага інтэрэсу народаў і надзейна служыць справе іх агульнай бяспекі, калі ў цэнтры ўсяго будзе чалавек, яго клопаты, правы і свабоды.

У гэтым кантэксце я хацеў бы далучыць голас сваёй краіны да высокіх ацэнак значэння Усеагульнай дэкларацыі правоў чалавека, прынятай сорака гадоў назад, 10 снежня 1948 года.

Гэты дакумент актуальны і сёння. У ім таксама знайсці адлюстраванне ўніверсальнага характару мэта і задач ААН.

Самы лепшы спосаб для дзяржавы адзначыць юбілей дэкларацыі — палепшыць у сябе дома ўмовы для захавання і абароны правоў сваіх грамадзян.

Перш чым паведаміць вам, што менавіта мы зрабілі ў гэтым сэнсе ў апошні час, я хацеў бы сказаць наступнае:

Наша краіна перажывае сапраўды рэвалюцыйны ўздым. Працэс перабудовы набірае тэмпы. Мы пачалі з выпрацоўкі тэарэтычнай канцэпцыі перабудовы. Трэба былі ацаніць характар і маштабы праблем, асэнсаваць урокі мінулага і выразіць гэта ў выглядзе палітычных вывадаў і праграм. Гэта было зроблена.

Тэарэтычная работа, перасенсаванне таго, што адбываецца, дапрацоўка, узбагачэнне, карэкціроўка палітычных пазіцый не закончаны. Яны працягваюцца.

Але прынцыпова важна было пачаць менавіта з агульнай канцэпцыі, якая, як цяпер пачынаецца ўжо і вопыт мінулых гадоў, аказалася ў цэлым правільнай, і альтэрнатывы ёй няма.

Каб уключыць грамадства ў рэалізацыю планаў перабудовы, запатрабавалася яго дэмакратызацыя на справе. Пад знакам дэмакратызацыі перабудова ахапіла цяпер і палітыку, і эканоміку, і духоўнае жыццё, ідэалогію.

Мы разгарнулі радыкальную эканамічную рэформу. Набылі вопыт. І з новага года ўжо ўсю народную гаспадарку пераводзім на новыя формы і метады работы. Гэта разам з тым азначае глыбокую рэарганізацыю вытворчых адносін і рэалізацыю велізарнага патэнцыялу, закладзенага ў сацыялістычнай уласнасці.

Ідучы на такія смелыя рэвалюцыйныя пераўтварэнні, мы разумелі, што будучы і памылкі, узнікну і супраціўленне, навізна пародзіць новыя праблемы, прадбачылі і магчымасць тармажэння ў асобных звонках.

Аднак гарантыяй таго, што агульны працэс перабудовы будзе няўхільна ісці наперад і набіраць сілу, з'яўляецца глыбокая дэмакратычная рэформа ўсёй сістэмы ўлады і кіравання.

Нядаўнімі рашэннямі Вярхоўнага Савета СССР аб праўках да Канстытуцыі, прыняццем Закона аб выбарах мы завяршылі першы этап працэсу палітычнай рэформы.

І без усякай паўзы ўступілі ў другі яго этап, на якім важнейшай задачай будзе адпрацоўка ўзаемадзеяння паміж цэнтрам і рэспублікамі, урэгуляванне міжнацыянальных адносін на прынцыпах ленінскага інтэрнацыяналізму, завешчаных нам вялікай рэвалюцыяй, і разам з тым — рэарганізацыя ўлады Саветаў на месцах.

Наперадзе ў нас велізарная работа. Адначасова прыйдзецца вырашаць буйнейшыя задачы.

Мы поўныя ўпэўненасці. Мы маем і тэорыю, і палітыку, і авангардную сілу перабудовы — партыю, якая таксама перабудоўвае сябе ў адпаведнасці з новымі задачамі і карэктнымі пераменаў ва ўсім

грамадстве.

І галоўнае — за перабудову ўсе народы і ўсе пакаленні грамадзян нашай вялікай краіны.

Мы грунтоўна паглыбіліся ў справу будаўніцтва прававой сацыялістычнай дзяржавы. Падрыхтавана або знаходзіцца ў стадыі завяршэння цэлая серыя новых законаў.

Многія ўступяць у сілу ўжо ў 1989 годзе, і мы разлічваем — будучы адпавядаць самым высокім стандартам з пункту погляду забеспячэння правоў асобы.

Савецкая дэмакратыя набудзе трывалую нарматыўную базу. Размова ідзе аб такіх актах, як законы аб свабодзе веравызнання, аб публічнасці, аб грамадскіх аб'яднаннях і арганізацыях, аб многім іншым.

У месцах зняволення няма людзей, асуджаных за свае палітычныя і рэлігійныя перакананні.

У практыцы новых законаў прадугледжваецца ўключыць дадатковыя гарантыі, якія выключалі б любыя формы праследавання па гэтых матывах.

Гэта, зразумела, не адносіцца да тых, хто ўчыніў рэальнае крываўнае або дзяржаўнае злачынства (шпіянаж, дыверсія, тэрарызм і да т. п.), якіх бы палітычных і светапоглядных думак яны ні прытрымліваліся.

Праект змянення ў крываўным кодэксе гатоў і чкае сваёй чаргі. Пераглядаюцца, у прыватнасці, артыкулы, звязаныя з прымяненнем вышэйшай меры пакарання.

У гуманным духу вырашаецца праблема выезду і ўезду, у тым ліку і пытанне аб выездзе за граніцу па матывах уз'яднання са сваякамі.

Як вядома, адной з прычын адмоў з'яўляецца інфармаванасць грамадзян у сакрэтах. Наперад уводзіцца строга абгрунтаваны тэрміны даўнасці ведання сакрэтаў.

Пры наступленні на работу ў адпаведную ўстанову або на прадыемства кожнаму будзе даводзіцца да ведама гэта правіла. Узнікаючыя спрэчкі могуць быць абскарджаны па закону.

Тым самым знімаецца праблема так званых «адмоўнікаў».

Мы маем намер расшырыць удзел Савецкага Саюза ў кантрольных механізмах па правах чалавека пры ААН і ў рамках агульнаеўрапейскага працэсу. Мы лічым — юрысдыкцыя Міжнароднага суда ў Гаазе адносна тлумачэння і прымянення пагадненняў у галіне правоў чалавека павінна быць абавязковай для ўсіх дзяржаў.

У кантэксце хельсінкскага працэсу разглядаем і зняцце перашкод для перадач усіх замежных радыёстанцый, якія вясчаюць на Савецкі Саюз.

У цэлым наша крэда такое: палітычныя праблемы вырашаць толькі палітычнымі сродкамі, чалавечыя — толькі пачалавечы.

### III.

Цяпер аб самым галоўным, без чаго ніякія праблемы надыходзячага стагоддзя не могуць быць вырашаны, — аб раззбраенні.

Міжнароднае развіццё і кантакты дэфармаваны гонкай узбраенняў і мілітарызацыяй мыслення.

Савецкі Саюз 15 студзеня 1986 года абвясціў, як вядома, праграму абудовы бяз'ядзернага свету. Яе ўвасабленне ў рэальныя перагаворныя пазіцыі ўжо дало свой матэрыяльны плён.

Заўтра сплываецца першая гадавіна падпісання Дагавора аб ліквідацыі ракет сярэдняй і меншай дальнасці. З яшчэ большым задавальненнем я гавару аб тым, што рэалізацыя гэтага дагавора — знішчэнне ракет — праходзіць нармальна, у атмасферы давер'я і дзелавітасці.

У здавалася б, непрабываемай сцяне падазронасці і варожасці ўтварыўся вось такі

пралом. І ў нас на вачах узнікае новая гістарычная рэальнасць — паворот ад прынцыпу звышзброенасці да прынцыпу разумнай дастатковасці для абароны.

Мы прысутнічаем пры першых праблісках фарміравання новай мадэлі забеспячэння бяспекі — не з дапамогай нарошчвання ўзбраенняў, як было амаль заўсёды, а, наадварот, за кошт іх скарачэння на кампраміснай аснове.

Савецкае кіраўніцтва вырашыла яшчэ раз прадеманстраваць сваю гатоўнасць умацоўваць гэты здаровы працэс не толькі словам, але і справай.

Сёння я магу паведаміць вам наступнае: Савецкі Саюз прыняў рашэнне аб скарачэнні сваіх Узброеных Сіл.

У бліжэйшыя два гады іх колькасць састаў зменшыцца на 500 тысяч чалавек, істотна скароціцца і аб'ём звычайных узбраенняў. Гэтыя скарачэнні будуць праведзены ў аднабавым парадку, без сувязі з перагаворамі па мандату Венскай сустрэчы.

Па ўзгадненню з нашымі саюзнікамі па Варшаўскаму Дагавору мы прынялі рашэнне вывесці к 1991 году з ГДР, Чэхаславакіі і Венгрыі шэсць танкавых дывізіяў і расфарміраваць іх.

З груп савецкіх войск, якія знаходзяцца ў гэтых краінах, будуць выведзены таксама дэсантна-штурмавыя і рад іншых злучэнняў і часцей, уключаючы дэсантна-пераправачныя з узбраеннем і баявой тэхнікай.

Савецкія войскі, якія знаходзяцца ў гэтых краінах, будуць скарачаны на 50 тысяч чалавек, а ўзбраенне — на пяць тысяч танкаў.

Усе савецкія дывізіі, якія застаюцца пакуль на тэрыторыі нашых саюзнікаў, перафарміруюцца. Ім надаецца іншая, чым сёння, структура, якая пасля буйнога выключэння з іх танкаў становіцца адназначна абарончай.

Адначасова мы скароцім колькасць асабовага саставу войск і колькасць узбраенняў і ў еўрапейскай частцы СССР. Усяго ж у гэтай частцы нашай краіны і на тэрыторыі нашых еўрапейскіх саюзнікаў Савецкія Узброеныя Сілы будуць зменшаны на 10 тысяч танкаў, 8,5 тысячы артылерыйскіх сістэм, 800 баявых самалётаў.

За гэтыя два гады мы істотна зменшым групую Узброеных Сіл таксама і ў азіяцкай частцы краіны. Па ўзгадненню з урадам Мангольскай Народнай Рэспублікі значная частка часова размешчаных там савецкіх войск вернецца на радзіму.

Прымаючы гэтыя прынцыповыя важнасці рашэнні, савецкае кіраўніцтва выражае волю народа, занятага глыбокім абнаўленнем усяго свайго сацыялістычнага грамадства.

Мы будзем падтрымліваць абароназдольнасць краіны на ўзроўні разумнай і надзейнай дастатковасці, каб ні ў кога не ўзнікла спакуса рабіць замах на бяспеку СССР і яго саюзнікаў.

Гэтай сваёй акцыяй, як і ўсёй сваёй дзейнасцю на карысць дэмілітарызацыі міжнародных адносін, мы хачелі б прыцягнуць увагу сусветнага супольніцтва таксама і да другой актуальнай праблемы — да праблемы пераходу ад эканомікі ўзбраенняў да эканомікі раззбраення.

Ці рэальная канверсія ваеннай вытворчасці? Мне ўжо прыходзілася аб гэтым гаварыць. Мы лічым, што — так, рэальная.

Са свайго боку Савецкі Саюз гатоў:

— у рамках эканамічнай рэформы мы гатовы распрацаваць і прадставіць свой унутраны план канверсіі;

— на працягу 1989 года падрыхтаваць у якасці эксперыменту планы канверсіі двухтрых абаронных прадпрыемстваў;

— апублікаваць свой вопыт працаўладкавання спецыялістаў з ваеннай прамысловасці,

а таксама выкарыстання яе абсталавання, будынкаў і збудаванняў у грамадзянскай вытворчасці.

Пажадана, каб усе дзяржавы, у першую чаргу буйныя ваенныя дзяржавы, прадставілі ў ААН свае нацыянальныя планы наконт гэтага.

Было б карысна таксама сфарміраваць групу вучоных, даручыўшы ёй паглыблены аналіз праблем канверсіі ў цэлым і прымяняльна да асобных краін і рэгіёнаў для даклада Генеральнаму сакратару ААН.

У далейшым — разгледзець гэта пытанне на сесіі Генеральнай Асамблеі.

### IV.

І нарэшце. Знаходзячыся на амерыканскай зямлі, але таксама і па іншых зразумелых прычынах я не магу не звярнуцца да тэмы нашых адносін з гэтай вялікай краінай. Яе гасціннасць я ў поўнай меры мог ацаніць у час памятнага візіту ў Вашынгтон роўна год назад.

Адносіны паміж Савецкім Саюзам і Злучанымі Штатамі Амерыкі налічваюць пяць з палавінай дзесяцігоддзяў. Мянэўся свет — мяняліся і характар, роля, месца гэтых адносін у сусветнай палітыцы.

Вельмі доўга яны будаваліся пад знакам канфрантацыі, а часам варожасці — то адкрытай, то скрытай.

Але ў апошнія гады ва ўсім свеце змаглі ўздыхнуць з палёгкай дзякуючы змяненню да лепшага ў сутнасці і атмасферы ўзаемаадносін паміж Масквой і Вашынгтонам.

Ніхто не збіраецца недаацэньваць сур'езнасці рознагалоссяў і цяжкасці неўрэгуляваных праблем. Аднак мы ўжо прайшлі пачатковую школу навучання ўзаемаразуменню і пошуку развязак ва ўласных і агульных інтарэсах.

СССР і ЗША стварылі буйнейшыя ракетна-ядзерныя арсеналы. І менавіта яны здолелі, прадметна ўсвядоміўшы сваю адказнасць, стаць першымі, хто заключыў пагадненне аб скарачэнні і фізічным знішчэнні часткі гэтых узбраенняў, якія пагражалі як ім самім, так і ўсім іншым.

Абедзве краіны валодаюць самымі вялікімі і самымі вытанчанымі ваеннымі сакрэтамі. Але менавіта яны залажылі аснову і развіваюць сістэму ўзаемага кантролю як за знішчэннем, так і за абмежаваннем і забаронай вытворчасці ўзбраенняў.

Менавіта яны накопліваюць вопыт для будучых двухбаковых і шматбаковых пагадненняў.

Мы гэтым даражым. Прызнаём і цэннім уклад прэзідэнта Рональда Рэйгана і членаў яго адміністрацыі, перш за ўсё пана Джорджа Шульца.

Усё гэта — капітал, укладзены сумесна ў прадпрыемства гістарычнага значэння. Ён не павінен быць страчаны або пакінуты без абарачэння.

Будучая адміністрацыя ЗША на чале з новавыбраным прэзідэнтам Джорджам Бушам знойдзе ў нас партнёра, гатовага — без доўгіх паўз і адваротных рухаў — працягваць дыялог у духу рэалізму, адкрытасці і добрай волі, з імкненнем да канкрэтных вынікаў па парадку дня, які ахоплівае вузлавя пытанні савецка-амерыканскіх адносін і міжнароднай палітыкі.

Размова перш за ўсё ідзе аб паслядоўным руху наперад да заключэння дагавора аб 50-працэнтным скарачэнні стратэгічных наступальных узбраенняў пры захаванні Дагавора па ПРА;

аб выпрацоўцы канвенцыі па ліквідацыі хімічнай зброі — тут, як нам здаецца, ёсць прадпачыні зрабіць 1989 год рашаючым;

аб перагаворах па скарачэнню звычайных узбраенняў і ўзброеных сіл у Еўропе.

Размова таксама ідзе аб эканамічных, экалагічных і гуманістычных праблемах у са-

мым шырокім аспекце.

Пазітыўныя змяненні ў міжнароднай абстаноўцы было б зусім няправільна адносіць толькі ў актыў СССР і ЗША.

Савецкі Саюз высока цэніць вялікі і арыгінальны ўклад сацыялістычных краін у працэс аздораўлення міжнароднай абстаноўкі.

У ходзе перагавораў мы пастаянна адчуваем прысутнасць іншых буйных дзяржаў, ядзерных і няядзерных.

Незаменна важную канструктыўную ролю адыгрываюць многія, у тым ліку сярэднія і малыя краіны і, вядома, Рух недалучэння, а таксама міжконтынальная «група шасці».

Мы ў Маскве рады, што цяжар усеагульнай адказнасці гатова браць на свае плечы ўсё большая колькасць дзяржаўных, палітычных, партыйных і грамадскіх дзеячаў, і — асабліва хацеў бы адзначыць — вучоных, дзеячаў культуры, прадстаўнікоў масавых рухаў і розных цэркваў, актывістаў так званай народнай дыпламатыі.

У гэтым плане, думаю, заслугу ўвагі ідзя рэгулярнага склікання пад эгідай ААН таксама і асамблеі грамадскіх арганізацый.

Мы не схільны спрашчаць становішча ў свеце.

Так, тэндэнцыя да раззбраення атрымала моцны імпульс, і гэты працэс набірае ўласную інерцыю. Але ён не стаў незваротным.

Так, імкненне адмовіцца ад канфрантацыі на карысць дыялога і супрацоўніцтва моцна заявіла аб сабе. Але яно зусім не ўмацавалася назаўсёды ў практыцы міжнародных адносін.

Так, рух да бяз'ядзернага і ненасільнага свету здольны карэнным чынам пераўтварыць палітычнае і духоўнае аблічча планеты. Але зроблены толькі самыя першыя крокі, да таго ж сустрэтыя ў пэўных уплывовых колах недавер'ем, натыкаюцца на супраціўленне.

Спадчына і інерцыя мінулага працягваюць дзейнічаць. Глыбокія супярэчнасці і карані многіх канфліктаў не зніклі. І застаецца такі фундаментальны факт — што фарміраванне мірнага перыяду будзе праходзіць ва ўмовах існавання і саперніцтва розных сацыяльна-эканамічных і палітычных сістэм.

Аднак сэнс нашых міжнародных намаганняў, адно з ключавых палажэнняў новага мыслення заключаюцца ў кроку у тым, каб надаць гэтай саперніцтва якасць разумення і супрацоўніцтва ва ўмовах свабоды выбару і балансу інтарэсаў.

У гэтым выпадку яно стане нават карысным і прадуктыўным з пункту погляду агульнасусветнага развіцця.

Інакш — калі яго галоўным кампанентам, як да гэтага часу, застаецца гонка ўзбраенняў, — саперніцтва гібельнае.

І гэта ўсё больш пачынае разумець усё большая колькасць людзей ва ўсім свеце — ад радавых да лідэраў.

Паважаны пан Старшыня! Паважаныя дэлегаты!

Я завяршаю сваё першае выступленне ў Арганізацыі Аб'яднаных Нацый з тым жа пачуццём, з якім пачаў яго, — з пачуццём адказнасці перад уласным народам і сусветным супольніцтвам.

Мы сустрэліся ў канцы года, які так многа значыў для Аб'яднаных Нацый, і напярэдадні года, ад якога мы ўсе так многа чакаем.

Хоццаца верыць, што з нашымі надзеямі будучы супастаўныя нашы сумесныя намаганні пакончыць з эрай войнаў, канфрантацыі і рэгіянальных канфліктаў, з агрэсіяй супраць прыроды, з тэрорам голаду і галечы, як і з палітычным тэрарызмам.

Гэта наша агульная мэта, і толькі разам мы можам дасягнуць яе.

Дзякую вам.

## ЧАС ВЯЛІКІХ ЗМЕН

# НІВЕЛІРОўКІ ТАЛЕНТАў НЕ АДБЫВАЕЦЦА

Цяпер нярэдка задаецца пытанне: «Ці не з'яўляюцца перамены, што адбываюцца ў савецкім культурным жыцці, своеасаблівай рэформай «зверху», вынікам пэўнага дыктату?»

Адказам адразу: не, не з'яўляюцца. І вось чаму. Яшчэ задоўга да таго, як слова «перабудова» і «публічнасць» набылі сэннасны сэнс, савецкая мастацкая інтэлігенцыя прадэманстравала ў сваёй большасці грамадскую сталасць, непрыняцце застойнасці, дагматызму, кансерватызму мыслення. Вядома, што многія па-сапраўднаму грамадзянскія фільмы, што ідуць сёння на шырокім экране, многія апавесці і раманы, што публікуюцца ў часопісах, ствараліся не сёння, а гадоў 10—20 назад. Яны праляжалі ў пісьменніцкіх сталах, на паліцах кінастудый з-за звышпільнасці бюракратыі-перастрахоўшчыкаў. Але не ўсе. І тады асобныя творы прабівалі брэх у перашкодах, што паставалі перад імі, гаворачы глядачу і чытачу аб сапраўдных каштоўнасцях, аб тым, што перашкаджае руху грамадства наперад. Яшчэ тады перадавалі прадстаўнікі літаратуры, тэатра, кіно актыўна выступалі за тое, што сёння называецца «перабудовай».

Але, прызнаўшы, што мастацкая інтэлігенцыя выступала і выступае за пазітыўныя перамены па ўласнай ініцыятыве, па закліку ўласнага сэрца, неабходна адказаць і на другое пытанне: а ці маглі б перамагчы публічнасць так, як яна перамагала сёння, без падтрымкі партыйнага кіраўніцтва? Ці маглі б выходзіць такія смелыя і рэзкія, выкрывальныя і наватарскія творы без яго адабраўня?

Перабудова — і гэтага ніхто не скрывае — накіроўваецца партыяй, яе Цэнтральным Камітэтам. Тым не менш размова ідзе не аб рэформах «зверху». Як даволі трапна заўважыў адзін з адказных работнікаў апарату ЦК, гэтыя рэформы «падслуханы» ў грамадстве, яны «падказаны грамадскасцю ў немалой ступені дзякуючы мастацтву».

Роля мастацкай інтэлігенцыі ў падзеях, якія адбываюцца ў краіне, сапраўды вялікая. У сувязі з гэтым можна прывесці характэрныя прыклады. Адзін з апошніх — стварэнне Усесаюзнага гісторыка-асветніцкага таварыства «Мемарыял». Гэта вынік дзейнасці ініцыятыўнай групы грамадскасці па ўвекавечванню памяці ахвяр беззаконнасцей і рэпрэсій сталінізму.

Мемарыяльны комплекс будзе ўключаць у сябе помнік, інфармацыйна-даследчы цэнтр з архівам, музей і бібліятэку. Нядаўна ў Маскве адбылося пасяджэнне арганізацыйнага камітэта, які ўтварыў свой рабочы орган, куды ўвайшлі прадстаўнікі арганізацый-заснавальнікаў таварыства — творчых саюзаў: архітэктараў, кінематографістаў, тэатральных дзеячаў, мастакоў.

Чарговыя з'езды кампазітараў, кінематографістаў, пісьменнікаў, тэатральных дзеячаў, мастакоў, якія прайшлі ў 1986—1988 гадах, вызначаліся духам высокай крытычнасці. Мастацкая інтэлігенцыя канстатвала: чытач і глядач сталі больш патрабавальнымі, таму што яны больш адукаваныя і ў сэнсе мастацкага ўспрыняцця. Таму мастак, які хоча сумленна, з поўнай аддачай служыць гэтаму чытачу і глядачу, грамадству, народу, павінен ствараць творы, вартыя часу.

Такім чынам, перабудова ў галіне літаратуры і мастацтва — гэта перш за ўсё выдатная кніга, выдатны фільм, запамінальны спектакль. І менавіта таму перабудова, якая закранула работу ўсіх без выключэння творчых саюзаў, у першую чаргу накіравана супраць «шэрасці», кан'юктуршчыны, параднасці, дэкларатывнасці, дылетантызму, у абарону высокага прафесіяналізму і маралі. Гэтыя мэты мае і эксперыментамент, які праводзіцца больш чым у 80 тэатрах краіны Саюзам тэатральных дзеячаў, і новая мадэль кінематографа, створаная Саюзам кінематографістаў, і рэформы ў кнігавывадавецтве, і большы дэмакратызм у выставачнай палітыцы Саюза мастакоў.

Партыя многае зрабіла і працягвае рабіць для эфектыўнай дзейнасці творчых саюзаў. Самае галоўнае — гэта, вядома, вяртанне да ленинскіх прынцыпаў культурнай палітыкі, адмова ад адміністравання. Мастацтву прадстаўлена магчымасць самому знаходзіць выйсце з уласных крызісаў. Забароны — сёння гэта асабліва відавочна — толькі абцяжраюць і затрымаюць пошук выхаду з крызісу, парушаюць натуральнасць і свабоду мастацкага жыцця. Характэрна, што вельмі часта ў спрэчках паміж творчымі саюзамі і дзяржаўнымі ведамі партыя падтрымлівае пункт гледжання першых. Гэта здараецца тады, калі творчыя саюзы самі ўзнімаюцца да ўзроўню дзяржаўных інтарэсаў, здольны адрозніваць паняцці «дзяржаўнасць» — «ведаснасць».

Партыя ўважліва ставіцца да запатрабаванняў мастацкай інтэлігенцыі, дапамагае творчым саюзам у іх дзейнасці. У выніку савецкі мастак можа аддаваць мастацтву ўвесь свой час, не хвалюючыся за хлеб надзённы. І за гэтую магчымасць ён зусім не адмаўляецца ад свабоды сваёй творчасці, ніякай нівеліроўкі талентаў не адбываецца. Аб гэтым гавораць фільмы, што ідуць сёння ў пракаце, цікавыя апавесці і раманы, якія з'яўляюцца на старонках літаратурных часопісаў, новыя спектаклі і адкрытыя мастацкія агляды, дзе прадстаўлены розныя напрамкі, почыркы і стылі. Выпраўляючы памылкі мінулага, перабудова ў культуры адкрывае новыя шляхі і магчымасці перад талентам, закрываючы дзверы перад кан'юктуршчыкамі і самазванцамі ад мастацтва.

Гаўрыіл ПЕТРАСЯН.  
(АДН).

## НА МОВАХ СВЕТУ



## БАЛГАРЫЯ

Балгарскаму чытачу вядома шмат твораў савецкіх пісьменнікаў пра зверствы гітлераўцаў у час Вялікай Айчыннай вайны. Сафійскае ваеннае выдавецтва выпусціла яшчэ адну такую кнігу — апавесць Алеся Адамовіча «Карнікі». У анатацыі да кнігі сцвярджаецца, што гэта твор «выключны з пункту погляду ідэйна-мастацкага. Апавесць беларускага пісьменніка Алеся Адамовіча, — гаворыцца далей у анатацыі, — гэта кніга пра карнікаў, сфарміраваных гітлераўцамі са здрадніцаў і рэнегатаў, злачынцаў, якіх выпусцілі на свабоду. Пра іх і апавяданне аўтара, насычанае выключнымі драматызмам і сутыкненнем лёсаў».

На балгарскую мову твор пераклала Надзя Георгіева.

## КІТАЙ

У Пекіне выйшла кніга Святланы Алексіевіч «У вайны — не жаночы твар». Выпусціла яе выдавецтва «Кульунь дубанішэ» ў серыі «Бібліятэка перакладной замежнай літаратуры аб вайне». На кітайскую мову твор пераклаў Люй Нінсы. У анатацыі да кнігі гаворыцца, што ў гады Вялікай Айчыннай вайны тысячы савецкіх дзяўчат удзельнічалі ў крывавых баях, падкрэсліваецца, што дакументальная апавесць «У вайны — не жаночы твар» праз расказы франтавічак «паказвае, як яны з

наіўных дзяўчат сталі стойкімі байцамі, праўдзіва адлюстроўвае іхнія радасці, нягоды, страх і нянавісьць. Выкладанне спецыфічнае, пачуцці апісаны тонка і праўдзіва, раскрыты глыбінныя слаі жаночай душы ў час вайны, створаны жывыя геранічныя вобразы жанчын, якія ваявалі на розных франтах Вялікай Айчыннай вайны».

## ПОЛЬША

Варшаўскае выдавецтва «Вспулпраца» тыражом трыццаць тысяч экзэмпляраў выпусціла ў перакладзе Вальдэмара Ківільшы на польскую мову апавесць Васіля Быкава «Яго батальён». Гэта другое выданне твора беларускага пісьменніка — раней апавесць выпусціла выдавецтва «Чытэльнік». Вядомы польскі пісьменнік Войцех Жукроўскі ў часопісе «Новы ксенжкі» так у прыватнасці, сказаў пра апавесць «Яго батальён»: «Ёсць у гэтым пісанні моцная задума, гаркаватая развага пра чану той канчатковай перамогі, паказ тых безыменных, якія за яе заплацілі сваім існаваннем. Нават не любоў да радзімы, а тая душэўная гатоўнасць да поўнай самаадданасці ў выкананні задачы, і нават калі яго не стае, да адзінокага самаахвяравання, да ахвяравання жыццём, бо так трэба». Менавіта такім, сцвярджае пісьменнік, з'яўляецца герой апавесці капітан Валашыні.

Аляксей ГАРДЗІЦКІ.

## ТАПОНІМЫ—БЯСЦЭННЫЯ ПОМНІКІ ВУСНАЙ НАРОДНАЙ ТВОРЧАСЦІ

## ЧАМУ ТАКАЯ НАЗВА

(Працяг. Пачатак у № 49).

На ранняй стадыі развіцця горад (град)—агароджа, забор. Пазней горадам сталі называць любое паселішча, акружанае ўмацаваннямі: крэпасць, феадальны пасёлка, замак, княжацкую сядзібу. У перыяд знаходжання Беларусі ў складзе Вялікага княства Літоўскага з'явілася шмат гарадоў гандлёва-прамысловага профілю па суседству з вялікакняжэцкімі дварамі. Звычайна гарадкі не мелі сталага характару. Па розных прычынах большасць іх прыходзіла ў заняпад, ператваралася ў руіны. Новыя паселішчы на іх месцы часта атрымлівалі назву па папярэдніку—Быўшы Горад, Гарадзец, Гарадок, Гарадзішча. Іншы раз пры іх ёсць другі кампанент: Давыд-Гарадок, Кажан-Гарадок, Астрашыцкі Гарадок, Сёмкаў Гарадок. У большасці выпадкаў горад (град) выступае не як назва паселішча, а як элемент складаных тапонімаў: Слаўгарад, Мілаград, Стараград. Найбольш раннія звесткі аб беларускіх тапонімах з асновай «горад» адносяцца да XI стагоддзя (Гарадзец на Нёмане). На аснове вывучэння рэчавых матэрыялаў археолаг П. Лысенка прыйшоў да вываду, што дзесьці на рубяжы XI—XII стагоддзяў быў заснаваны і беларускі горад Давыд-Гарадок па ініцыятыве вальнскага князя Давыда Ігаравіча. У XIV—XVII стагоддзях назвы Гарадзец, Гарадок маюць некаторыя

маёнткі і фальваркі. Пэўную ролю ў станаўленні тапонімаў з асновай «горад» адыграў той факт, што ва ўмовах распаду натуральнага рынку і пераходу да таварнай гаспадаркі (XVI—XVII стагоддзі) мясцовыя гандлёвыя пункты (гарадкі) паступова трацілі сваё значэнне і набывалі сельскагаспадарчы характар або зніклі. Магчыма, такі тып гарадоў засведчаны ў назвах, першы кампанент якіх мае агульную карнявую частку з назвай суседняга населенага пункта (цэнтра землеўладання пэўнай асобы).

Параўнаем: Давыд-Гарадок і Давыдаўка, Кажан-Гарадок і Кажановічы, Астрашыцкі Гарадок і Астрашыцы, Сёмкаў Гарадок і Сёмкава.

З развіццём феадальнага землеўладання набываюць вядомасць двары і дварцы. У межах Вялікага княства Літоўскага і Рэчы Паспалітай двор меў рад спецыфічных рыс. У раннефеадальны перыяд на тэрыторыі Беларусі былі двары велікакняжэцкія, якія з'яўляліся гаспадарчымі і палітычнымі цэнтрамі. Побач з імі ў XIV стагоддзі пачынаюць узнікаць двары і дварцы панскія, баярскія і шляхецкія. Яны стаяць адасоблена ад іншых паселішчаў і служаць не толькі сядзібай, але і месцам прахавання, пасёлкам. У XVI—XVII стагоддзях паяўляюцца звесткі аб дварах-фермах і прамысловых дварах-станах. У лясках уводзяцца спецыяльныя двары і дварцы,

прызначаныя для прыпынку караля ў час палівання.

Тапонімы з асновай двор, дварэц засведчаны ў другой палавіне XVI стагоддзя. Звычайна гэта словазлучэнні тыпу Добры Двор, Белы Двор, Манастырскі Двор, Новы Двор, Стары Двор, Задні двор. Значная частка іх часцей за ўсё мае сацыяльны сэнс: белы, высокі сведчыць аб тым, што ў двары жыў сам феадал, задні азначае двор, дзе ўтрымліваецца жывёла, новы — іншы яшчэ адзін у дадатак да старога. Тапонімы суадносныя са словам дварэц пераважна аднаслоўныя: Дварэц, Дворац, Дварцы. Большасць тапонімаў з асновай двор, дварэц уявілі ў XVII стагоддзі, калі дваровая гаспадарка пачала прыходзіць у заняпад у сувязі з развіццём таварных адносін і масавымі ўдэкамі сялян ад непасильнага прыгнёту феадалаў. На пустахах былых двароў раслі новыя паселішчы, якія па старажытнаму звычайна называліся Дварамі і Дварцамі. Ад ранейшых эпох засталіся толькі адзінкавыя тапонімы.

Пад назвай дварышча ў беларускіх і ўкраінскіх пісьмовых помніках XIV—XVI стагоддзяў засведчана арыгінальная форма сялянскага землеўладання і пасялення групы родзічаў па бацькоўскай лініі. Безумоўна, з'явілася яна значна раней, чым трапіла ў пісьмовыя крыніцы. Дварышчы-пасёлкі ў старажытнасці былі вельмі характэр-

ныя для тых месцаў, дзе жылі беларусы, асабліва для Палесся. У другой палавіне XVI стагоддзя асновы старажытнай формы сялянскага саўладання амаль цалкам былі разбураны. Многіх дварышчаў не стала. Замест іх з'явіліся памешчыцкія двары, дварцы, маёнткі, фальваркі, сёлы, прысёлкі. Нярэдка новым паселішчам давалі назвы Дварышча або Дварышчы.

У складзе беларускіх тапонімаў досыць часта адзначаецца слова сяло і яго вытворныя. Як тып паселішча сяло вядома з X стагоддзя. Самыя старажытныя былі сёлы княжэцкіх баяроўнаў. Старабеларускія пісьмовыя помнікі XV—XVI стагоддзяў расказваюць аб феадальных і абшчынных сёлах. Пачынаючы з другой палавіны XVI стагоддзя ў заходніх беларускіх землях у сувязі з развіццём фальварачнай і дваравой гаспадаркі сяло паступова страчвае сваю функцыю сялянскага абшчыннага цэнтра і ператвараецца ў паселішча, залежнае ад феадальных двароў, дварцоў, замкаў, фальваркаў. У выніку рэформы «Устава на валокі» мноства старажытных сёл было знесена, а іх землі адышлі пад панскія сядзібы. У асобных выпадках сяло становілася ўласнай назвай новага паселішча (Сяло). Другой крыніцай тапонімаў з'явіліся сёлы на «сырым карані», гэта значыць на лясной новіне. Лясныя сёлы былі вельмі распаўсюджанай з'явай у XIV—XVII стагоддзях. Па прычыне хуткага збыднення лясной глебы месцы іх сістэматычна мяняліся, шырока практыкавалася паўторнае засяленне пакінутых участкаў. Паселішчы на новым месцы называліся Новым Сялом. Назву Старае Сяло атрымлівалі паселішчы на месцы ранейшага сяла. Спрыяльна ўмовы для тапанімізацыі слова сяло

ЦІ ПАДТРЫМАЮЦЬ ГАРАДСКІЯ ўЛАДЫ?

# СХОДЗІМ У «БЕЛАРУСКУЮ ХАТКУ»

Сёння я запрашаю ўсіх наведаць «Беларускую хатку». Але дзеля гэтага не трэба пераносіцца ў 1917—1920 гады, калі ў старым Мінску на Камароўцы быў клуб з такой назвай, дзе беларускай інтэлігенцыяй ставіліся п'есы, прапагандавалася родная культура, і не сустраем мы там незабыўнага дзядзьку Галубка. Клуб «Беларуская хатка», пра які гаворка пойдзе, знаходзіцца ў Маладзечне. А кіруе ім рабочы аднаго з мясцовых заводаў Міхась Казлоўскі.

Разам з Міхасём робім невялікую экскурсію па пакоях «Беларускай хаткі», бо кожны з іх для нас цікавы. Напрыклад, вось гэты, названы гасцёўняй-музеем. Ён быў аформлены да гадавіны з дня смерці пісьменніка Уладзіміра Караткевіча. У ім шмат фотаздымкаў аўтара папулярных гістарычных раманаў і апавесцей, яго нататнік і аўтаручка, кніга з аўтаграфам, падараваная музею Адамам Мальдзісам.

Вельмі арыянальны інтэр'ер у пакоі адпачынку імя Язэпа Драздовіча. На сценах — партрэт самога мастака, рэпрадукцыя яго карцін, работы самадзейных мастакоў Маладзечна. Асабліва ўражваюць прадметы традыцыйнага беларускага сялянскага побыту. Іх, дарэчы, прывёз са сваёй вёскі, дзе жыў маці, Міхась Казлоўскі.

Трэба сказаць, што «Беларуская хатка» — адзін з найбольш любімых маладзечанскай моладдзю клубаў. Часам бывае, што на нейкае пасяджэнне

прыходзіць столькі людзей, што яны ледзь змяшчаюцца ў пакоі.

Што ж аб'ядноўвае членаў гэтага клуба? Хто ў яго ўваходзіць?

— Як і ў кожным сучасным прамысловым горадзе, у Маладзечне ёсць свае праблемы, — гаворыць кіраўнік клуба. — Напрыклад, праблема адпачынку. З аднаго боку, у Дамах культуры ёсць розныя гурткі, дыскатэкі. Але, бываючы на дыскатэках, моладзь пазбаўлена галоўнага — магчымасці абменьвацца думкамі, развівацца інтэлектуальна і ўзбагачацца духоўна. Як гэта ні крыўдна, але даволі значная частка маладых людзей ці замыкаецца ў сабе, ці вядзе бяздумнае жыццё. У нас, у Маладзечне, на прамысловых прадпрыемствах, праце нямала былых вяскоўцаў. Адарваўшыся ад вёскі, яны не сталі яшчэ гараджанамі. І ўжо цураюцца сваёй мовы. Я думаю, што гэтыя негатыўныя працэсы адбываюцца не толькі ў Маладзечне.

А цяпер пра клуб. Ён якраз аб'ядноўвае людзей, якія цікавяцца гісторыяй, літаратурай, краязнаўствам. Гэта не толькі мясцовая інтэлігенцыя — мастакі, музыканты, выкладчыкі, але і многа хлопцаў і дзяўчат з рабочага асяроддзя.

Члены клуба сустракаюцца вечарамі, каб разам адзначыць нейкую значальную падзею, дату гісторыі. Адбываюцца тут і сустрэчы з цікавымі людзьмі. У госці ўжо прыязджалі Адам Мальдзіс, Ніл Гілевіч, Вячаслаў

Адамчык, Кастусь Тарасаў, рэдакцыя часопіса «Крыніца», іншыя літаратары і навукоўцы.

Членамі суполкі ўжо арганізавана шмат вандровак. Гэта паход на Гродзеншчыне — у Навагрудак, Мір, Карэлічы, — пасля якога было праведзена пасяджэнне, дзе гаворка ішла аб захаванні помнікаў даўніны. Юбілею Язэпа Драздовіча была прысвечана вандроўка па Глыбоччыне, Шаркоўшчыне, Дзісеншчыне.

...Летні вечар. На звычайным сялянскім вазку да ракі пад'язджае моладзь: хлопцы і дзяўчаты ў нацыянальным адзенні. Народнымі песнямі і музыкай прыцягнулі яны да сябе ўвагу людзей, жадаючы паказаць усю прыгажосць і рамантычнасць купальскіх абрадаў. Было гэта ў 1984-м. Зараз святая стала традыцыйнай.

— Шмат у нас сваіх талентаў, — кажа Міхась Казлоўскі, — гэта і спявачкі нашы добрыя Аня Шніткоўская і Света Косік, і Люда Гараніна, якая добра чытае вершы беларускіх аўтараў і свае, акцэраў вельмі шмат. Мы ставім п'есы Ф. Багушэвіча, Я. Купалы, К. Каганца. Пішам і самі тэксты п'ес. Актыўныя ўдзельнікі суполкі — прадстаўнікі іншых нацыянальнасцей. Напрыклад, бібліятэкар Таццяна Жыткова. Руская па нацыянальнасці, нарадзілася на Каўказе. Або Раіса Чарнаброўкіна і яе муж. Таксама рускія. Іх дачка Наташа палюбіла беларускую — здавалася б, чужую — мову і нават спрабуе на ёй пісаць вершы.

Не існуе ў членаў суполкі праблемы і з вольным часам: заўсёды заняты цікавай і карыснай справай. Прыязджаюць да іх і школьнікі, якія цікавяцца гісторыяй і культурай Беларусі. Былі вучні навакольных школ, а таксама з Мядзеля, Вілейкі, Оршы, Мінска. І заўсёды нераўнадушнымі заставаліся ад убачанага.

Але, мне здаецца, праца гэтага клуба магла б прыносіць карысць для ўсіх жыхароў Маладзечна, калі б быў ён гарадскім. Дзеля гэтага патрэбна падтрымка гаркома камсамола, гарадскіх улад. Аднак не губляе моладзь жадання прынесці карысць роднаму гораду, унесці ў яго культурнае жыццё нешта новае.

У. ПУЧЫНСКІ.

НА ЗДЫМКУ: у час аднаго з пасяджэнняў клуба.



## «ПІСАЦЬ ТРЭБА ПРАЎДУ...»

Гэтыя словы з верша беларускага савецкага паэта Міколы Засіма прагучалі на мітынг, прысвечаным адкрыццю мемарыяльнай памятнай дошкі на адным з будынкаў у цэнтры Брэста.

У гэтыя дні яму споўнілася 60 гадоў. У няпростай біяграфіі паэта як у люстры адбіліся лёс і спадзяванні Радзімы. Яго палымінае слова клікала на ўз'яднанне Заходняй Беларусі з БССР, дапамагала ў барацьбе з фашызмам.

Пра жыццё паэта выйшаў усяго адзін зборнік яго вершаў. Іх сапраўды народны дух адначасна вядомы літаратар Міхаіл Луконін. Некалкі вершаў пераклаў на рускую мову і апублікаваў у часопісе «Новый мир» Аляксандр Твардоўскі.

Да юбілею Міколы Засіма на яго радзіме ў вёсцы Шэні Пружанскага раёна адкрыты краязнаўчы музей з экспазіцыяй, прысвечанай паэту-земляку.

## ПРАЦЯГ КАНТАКТАЎ

Пашыраюцца кантакты паміж Савецкай Беларуссю і Кітайскай Народнай Рэспублікай. Пацвярджэнне таму і нядаўняе знаходжанне ў нашай рэспубліцы дэлегацыі актывістаў Кітайскага народнага таварыства дружбы з замежнымі краінамі і Таварыства кітайска-савецкай дружбы.

Члены дэлегацыі былі гасцямі выдавецтва «Мастацкая літаратура». Галоўны рэдактар выдавецтва С. Андраюк расказаў кітайскім сябрам пра структуру выдавецтва, работу калектыву ва ўмовах гаспадарчага разліку і самафінансавання. Загадчык рэдакцыі перакладной замежнай літаратуры Б. Сачанка інфармаваў гасцей пра тое, якія творы кітайскіх пісьменнікаў былі выдадзены на беларускай мове ў апошнія гады і якія мяркуецца выпусціць у бліжэйшы час.

Кіраўнік дэлегацыі, галоўны рэдактар Шанхайскага выдавецтва перакладной літаратуры Бао Вэндзі падзякаваў за цёплы прыём, у ходзе якога адбылася зацікаўленая размова, і выказаў надзею на цеснае супрацоўніцтва ў далейшым. Дасягнута папярэдня дамоўленасць з прадстаўніком рускай рэдакцыі Пекінскага выдавецтва літаратуры на замежных мовах Лу Юйлін аб абмене працаічнымі творамі пісьменнікаў дзвюх рэспублік з наступнай іх публікацыяй на беларускай і кітайскай мовах.

складзіся на тэрыторыі Беларусі ўжо ў XIV стагоддзі. Асабліва спрыяльнымі яны былі ў XVI—XVII стагоддзях, у перыяд інтэнсіўнага асваення неабжитых і лясных зямель з мэтай расшырэння землеўладання. У гэты перыяд узнікае шмат тапонімаў, суадносных з іншымі аднакарэннымі назвамі тыпаў паселішчаў: Наваселле, Навасёлкі, Сяліба, Сяльцо, Прысёлкі, Выселка.

Паны, шляхціцы, цэрквы і манастыры былі зацікаўлены не толькі ў расшырэнні сваіх зямельных уладанняў, але і ў іх засяленні. Таму новапасяленцаў на пэўны тэрмін вызвалі ад служб і падаткаў. Пасёлкі, у якіх сяліліся «слабодзічы» ці «вольнікі», называліся слабадамі і волямі. Слабада — вельмі старажытны тып пасялення, вядомы з часоў дафеадалнай Кіеўскай дзяржавы. Волі з'явіліся на частцы беларускай і ўкраінскай тэрыторыі ў XIV стагоддзі. Іх занеслі сюды польскія асаднікі. Праходзіў ільготны тэрмін, і вольныя паселішчы трапілі ў разрад цяглых. Але назва заставалася ранейшай: Слабада, Аронова Слабада, Баравая Слабада, Вялікая Слабада, Вярховая Слабада, Глінная Слабада, Межная Слабада, Слабодка, Загальская Слабодка, Рабінавая Слабодка, Воля, Доўгая Воля, Красная Воля, Старая Воля, Вулька, Драгічынская Вулька, Лаўская Вулька, Целяханская Вулька.

Змест беларускіх тапонімаў далёка не абмяжоўваецца пераасэнсаваннем агульнага слова ва ўласнае. Існуе вялікая катэгорыя назваў населеных месцаў, якія паходзяць ад асабовых імён, прозвішчаў, імён-мянушак. Тапанімія фіксуе імёнасловы ўсіх часоў. Найбольш даўнімі тапаасновамі з'я-

ляюцца двухкарнявыя старажытнабеларускія імёны эпохі славянскай агульнасці: Астравіч, Гастамір, Ратмір, Дамажыр, Богуслаў, Браніслаў, Будслаў, Вячаслаў, Гасціслаў, Міласлаў, Міраслаў, Мсціслаў, Яраслаў, Мланег, Дабрагосць, Радагосць, Славагосць, Дарагамір, Раданег, Радамысль, Уладзімір, Усевалад. Старажытныя славяне называлі дзяцей не адразу пасля нараджэння, а пазней, калі ўжо былі відаць фізічныя асаблівасці дзіцяці, выпадкова ў склад імя трапілі самыя розныя прыметнікі: добры, мілы, мірны, слаўны, яры. У імені знаходзілі праяўленне пажадання бацькоў бачыць сына воінам або купцом (госцем). Да нашага часу дайшло нямнога тапонімаў з такімі асновамі: Будслаў, Мсціслаў, Багуслаўка, Дабрагосцічы, Ратміравічы, Рачыборак, Верачагошч, Салагошч, Уладзімірава, Уладзіміраўка, Уладзіславава і іншыя. У папярэдняй эпохі іх было значна больш.

Пасля прыняцця хрысціянства (канец X стагоддзя) на Русі пачалі распаўсюджвацца хрысціянскія грэчаскія імёны, прынесеныя з Візантыі: Андрэй, Васіль, Іван, Мікалай, Міхал, Павел, Пётр, Самуіл, Сцяпан, Філімон. Праваслаўная царква катэгорычна забараняла карыстацца нехрысціянскімі (язычакімі) імёнамі. Аднак яны працягвалі ўжывацца і асабліва трывала захоўваліся ў перыяд утварэння і ўмацавання цэнтралізаванай Рускай дзяржавы (пераважна на яе ўсходняй частцы). Толькі гэта былі ў асноўнай сваёй масе не двухкарнявыя імёны, а кароткія, простыя народныя імёны-мянушкі тыпу Баян, Гром, Гутар, Ждан, Няжан, Жыла, Лабан, Крас, Някрас, Нелюб, Пазняк, Сухан, Тадула, Таміла, Трацяк, Тупаль, Хваль,

Ходас, Чыр, Чэрня, Шык, Шылаш. На базе гэтых імён утвораны тысячы беларускіх тапонімаў у самай рознай форме: Бабровічы, Белы, Вайнілавічы, Гасцілы, Гасцілавічы, Ждановічы, Жылічы, Красевічы, Красоўшчына, Некрашы, Нелюбы, Няверавічы, Нясілавічы, Пазнякі, Рагачоў, Радучычы, Рахманькі, Субоцічы, Суханы, Хадашы. У XV—XVII стагоддзях частка дахрысціянскіх імён выйшла з ужытку, частка трапіла ў разрад афіцыйных прозвішчаў. Так што тапанімія зафіксавала іх у розных якасцях і ў розны час.

Не менш глыбокі след пакінулі ў тапаніміі імёны праваслаўнага календара. Пэўная даніна аддаецца традыцыйна-царкоўным формам імён: Ануфрыева, Антонава, Васілеўшчына, Данилавічы, Дзмітрэўка, Дзянісава, Елісеўка, Ігнацьева, Кірылавічы, Макараўка, Максімаўшчына, Міхееўка, Палікарпаўка, Паўлаўка, Пахомаўшчына, Раманаўка, Серафімава, Сямёнавічы, Тарасава, Філіпавічы, Харытонава, Юр'ева, Яфрэмавічы. Асноўная ж большасць хрысціянскіх асабовых імён засведчана тапонімамі ў размоўна-бытавой і эмацыянальна-азначнай форме. Напрыклад: Андрушы (Андруш ад Андрэй); Грыневічы, Грынькова, Грыцавічы, Грыцукі (Грынь, Грынько, Грыц, Грыцук ад Грыгорыі); Мітраўшчына, Міцькавічы (Мітра, Міцко ад Дзмітрыі); Дарахі, Дарошкавічы (Дорах, Дарошка ад Дарафей); Ганевічы, Ганькавічы, (Гань, Ганько, Ганец ад Яўгеній); Яхімава, Юхавічы, Юхавічы, Юшкавічы (Яхім, Юх, Юхо, Юш, Юша ад Яўфіміі). За кошт выкарыстання разнастайных мясцовых хрысціянскіх імён ўтварыліся цэлыя рады аднакарэнных і роднасных паводле асновы

тапонімаў. Вось як выглядае, напрыклад, адзін з такіх радоў, у якім адлюстраваны народныя варыянты імя Пётр: Пятрова, Пятрэвічы, Петрачні, Петрыкі, Петрукі, Пятрычыкі, Петрашы, Петрышкі, Пятрашкі, Петрашэвічы, Пятрыгава, Пецькавічы, Петкавічы, Пеціюкі, Пеціюлі.

У адрозненне ад агульных слоў асабовых імён і прозвішчы рэдка становяцца тапонімамі ў сваім першапачатковым абліччы. Звычайна да іх асновы далучаюцца якія-небудзь словаўтваральныя элементы (-оў, -ова, -оўка, -шчына, -іха, -ічы), якія паўтараюцца значна часцей, чым асновы. За агульнасцю тапанімічных канцовак хаваюцца старажытныя моўныя з'явы, канкрэтна-гістарычныя падзеі і факты. Паглядзім, што ўяўляюць сабой з гэтага боку тапонімы на -ічы.

Тэрыторыя іх пашырэння ахоплівае ўсходнюю, цэнтральную і паўднёвую часткі Еўропы: уключае землі лужычан, чэхіў, славакаў, Вяліка- і Малапольчы, Слезію, Мазовію, Беларусь, рад абласцей Украіны і невялікую частку заходняй Расіі. У паўднёвых славян яны адзначаюцца пераважна ў Босніі, Герцагавіне, Харватыі і Чарнагорыі, на паграніччы Югаславіі з Угоршчынай, часткова — у Балгарыі. У межах Беларусі, Чэхаславакіі, Югаславіі і Польшчы ёсць зоны, дзе назвы на -ічы складаюць 40-80 працэнтаў ад агульнай колькасці найменняў. На сучаснай тэрыторыі Беларусі іх функцыяніруе каля 3 тыс. Сваімі каранямі тапонімы на -ічы ўзыходзяць да перыяду славянскай прайчыны (VI-VIII стагоддзі).

Валіяціна ЛЕМЦЮГОВА,  
доктар філалагічных навук,  
(Заканчэнне будзе).

Дарагія нашы юныя чытачы! Паважаныя бацькі, дзядулі і бабулі! Віншуем усіх вас з надыходзячым Новым 1989 годам, зычым добра і міру!

Літаратурная старонка для дзяцей будзе і ў далейшым знаёміць вас з лепшымі творамі беларускай класікі, народнымі казкамі, прымаўкамі і паданнямі, вершамі і апавяданнямі сучасных пісьменнікаў. Напішыце, якой бы вы хацелі бачыць «Крынічку» ў наступным, 1989 годзе, што хацелі б прачытаць у ёй. Мы з задавальненнем выканаем вашы просьбы і пажаданні.

Спадзяёмся, што змешчанае ў апошнім сёлетнім выпуску «Крынічкі» апавяданне «Бурык» спадабаецца многім хлопчыкам і дзяўчынкам. Яго напісаў вядомы беларускі пісьменнік Уладзімір Караткевіч. Ён быў паэтам і прэзіякам, драматургам, кінасцэнарыстам, эсэістам, гісторыкам. Шырока вядомыя і любімыя чытачамі як у нас, так і за мяжой гістарычна-прыгодніцкі дэтэктыў У. Караткевіча «Дзікае паляванне караля Стаха», раманы «Хрыстос прызямліўся ў Гародні» і «Чорны замак Альшанскі».

Яго творы з захапленнем чытаюць людзі рознага веку і густу, але большасць ягоных кніг знаходзіць самы ўдзячны водгук у маладых сэрцах.

Захавайце гэты нумар газеты з «Крынічкай». У наступным выпуску, які з'явіцца ў пачатку лютага 1989 года, вы прачытаеце заканчэнне апавядання «Бурык».

**БАЦЬКА** мой быў ляснічы. І дзед быў ляснічы, і праезд. І ўсе мае дзядзкі з бацькавага боку былі ляснічыя, лесаводы або яшчэ нейкім чынам былі звязаны з лесам і з навукай аб лесе. Стварылася вялікая лясная дынастыя, і нават мой малы пляменнік толькі і трынічы, што аб дзедавай прафесіі. З гэтай дынастыі адзін я, на гаротнае засмучэнне бацькі і дзеда, выявіўся вырадкам. Стаў мастаком-аніmalістам. Тым, хто малое звяроў.

Тата прымірыўся з гэтай здрадай толькі пасля таго, як па доўгім роздуме, пераканаў сябе, што звяры — гэта таксама лес, што я аддаю перавагу замалёўкам у лесе, а не ў звырынцы. Ну, і яшчэ пасля таго — гэта, урэшце, справы не датычыцца, — калі работы мае да нябес расхваліў славуці анімаліст Васіль Ватагін.

Дом мой вечна быў поўны рознымі жывёлінамі. Пад ложкам мелі кватэру вожыкі, чарапахі, марскія свінкі. На ўсіх падаконнях акварыумы з рыбкамі розных парод (за імі, досыць беспаспяхова, спрабаваў паляваць мой сіямскі кот Васіліск). У доме — а ён у мяне на ўскраіне — заўсёды было некалькі сабак рознай пароды. У розныя часы жылі ў мяне ваўчаняты, малыя лісы, фенек, шчанюк чыты, або гепардз. Дый ці мала яшчэ чаго! Не было толькі таго няшчасця, якое здарылася з нямецкім пісьменнікам Бёлем: у маёй ваннай ніколі не жыў бегемотік. А так усякая жыўнасць хапала. І так, наколькі я памятаю, было з першай хвіліны, у якую я пачаў усведамляць сябе.

Успамінаю стары-стары, з дубовых брусоў складзены дом лясніцтва наводдаль ад нашага, і як восенню ён бываў укриты звонкім і спявучым чырвоным лісцем, і як пазней, у зязні, пяшчотна серабрыўся яго шчэпны дах. І гэта срэбра дымела і выпаралася на сонцы, і рэдкія кроплі падалі на успацельны халодным потам гарбузы ў падстрэшку...

Там мінула маё дзяцінства, і я ніколі не езджу туды. Бо ведаю, якой тугой сустрэне мяне гэты куток, у якім я ўжо нічога не пазнаю, калі нават і злітаваўся з яго агонь вайны. Але нават калі і злітаваўся — там набудавалі, перарабілі, высеклі і насадзілі, а я хачу, каб ён заставаўся такі, які ён стаіць у маіх вачах: самы найлепшы для мяне куток Беларусі, якая для мяне зноў-такі найпрыгажэйшая ў свеце зямля...

А пакуль што я не хачу ехаць туды. Больш за ўсё, шчыра кажучы, таму, што мне ўвесь час здаецца: воль прыеду, і выйдзе мне насустрач з лесу Бурык, Бурчынка, і засапе, і зарожкае, і будзе цягнуць таўшчэзную лапту, кленчачы цукерку.

Глупства, вядома. Мінула з таго часу трыццаць год, і мой звер, вядома, даўным-даўно мірна заснуў у нетрах (мядзведзі моцныя і таму маюць на гэта права), калі толькі яго не забіла вайна.

Яго прынеслі мне ўзімку сараваго года. Прынёс палясоў-

шык з Румеля, мужык з чырвонымі шчокамі, кучаравымі вялікімі вусамі і саладзёнымі вочкамі колеру турэцкага тытуню.

Палясоўшыккі ўспаролі мядзведзіцу — тады яшчэ паляванне на мядзведзіцу не было забаронена, — забілі яе, двух медзве-

дзі, ці то проста з блакітнай каламуццю, як то бывае ў шчанюкоў. А дурныя ж дурныя!

— Якой пароды? — спытаў я.  
— Мядзведжай пароды, — адказаў бацька. — Гэта медзведзіца.

— Такі малы? Смяешся, так? Я шмат разоў бачыў мядзведзіцу і не паверыў яму.

— Э-эх, Сяргейка, розуму ў цябе, — сказаў стары ляснік Марка. — Яшчэ лесавік. Мядзведзі ж узімку не ядуць. Вось мядзведзіха такіх і нараджае. Малака ім з напарстак трэба, і яны ўсю зіму амаль не растуць. Інакш высмакталі б ушчэнт. Здохла б матка з голаду. Затое ўжо вясной, як выйдучы на лясны хлеб, пачынаюць як на дражджах расці.

Мядзведзіка занеслі ў хату, і там маці, узяўшы яго на рукі, пачала мацаць палец у цёплае малако і даваць яму зліваць. Язычок у таго быў шэры і толькі ледзь-ледзь у ружовае. А пасля Марка вярнуўся з гарадка, з пакупак, і прывёз аранжавую, як апельсін, спрынцоўку, і тады справа увогуле пайшла на лад.

Мабыць, з той прычыны,

## Крынічка

се асаблівага захаплення ў настаўнікаў не выкліча.

**БУРЫК** рос, і ў маім пакоі зніклі аконныя занавескі, бо ён меў звычай караскацца на іх і гайдацца. І знікла сурвэтка са стала, бо ён двойчы сцягваў яе разам з чарніліцай і сшыткамі. Сшыткі ён акуратна дзёр на часткі, седзячы, як чалавек, на падлозе, беручы карэньчык у рот, а астатняе давяршаючы лапамі. І мне давялося хаваць сшыткі, і чарніліцу, і кнігі, і туплі, што, між іншым, мела вялікае выхаваўчае значэнне...

А Бурык раскашаваў у вялікім доме. Адночы забраўся ў камору, перакуліў на сябе банку з мёдам, а пасля высыпаў на сябе мяшчак з мукой. Калі яго заспелі на гарачым, ён з дзелавітым буркатаннем аблізваў з сябе незвычайную бела-аранжавую кашу. Аблізваў плечы. Здымаў гэтую кашу

яго не прывучыш. Усё адно як дзённікі не дзерці. Праўда ж?

Адночы я назнарок пакінуў дзённік на стала. У дзённіку было першае маё «пасрэдна», адзнака, што адпавядае сучаснай тройцы. Карысці мне гэта не прынесла. Паршывец Бурык, як назнарок, падзёр у дробныя шматкі ўсе старонкі дзённіка, акрамя той, на якой была злашчасная адзнака.

Я быў досыць праўдзівы хлопеч, бо мяне ніколі не каралі звыш меры і патрабавалі «толькі не хлусіць». І тата ведаў, што я раскайваюся, а таму і перавёў размову на іншае:

— Таму і імя яму — мядзведзь. Мёд ведае. Ведае, дзе мёд.

**У**ТОЕ лета я, ідучы з Маркам у лес, пачаў усё часцей і часцей браць з сабой Бурыка. Спачатку той баяўся лесу, ціснуўся да ног, але з часам пачаў прывыкаць. Нават мог знікнуць, але як толькі крыкнуць, з усіх ног валюхаў да цябе, смешна матляючы вісьлім задам.

Марка спецыяльна, на вачах у яго, адкідаў і перакульваў каміянкі і калоды, браў чарвякоў, што спялаліся ў зямлю, ды лічынак і харчы ў імі Бурыка. Той аж чамкаў. З месяца нічога ў нас не атрымоўвалася. І якая ж была радасць, калі ён упершыню паспрабаваў адцягнуць калоду. Невялікую. Ён быў гладзенькі, і сыты, і ўжо досыць моцны.

— Пакрыўдзілі мы яго, — сказаў Марка, — то трэба выправіць, як здолеем. Каб не збыткаваўся з яго лес, як зпусцім.

Адночы я заспеў яго, калі Бурык знайшоў цецеручынае гняздо. Узяў адзін прыемны круглы прадмет у пашчу — хутчэй як цацку — і выпадкова раздушыў. Выраз ягонай морды ў гэты момант немагчыма апісаць. Спярша нязмернае здзіўленне, — а куды тая цацка падзелася? — а пасля нечаканае ўразуменне, што гэта ежа, і смачная ежа...

Адночы Марка выкупаў мядзведзіцу ў Водры, а пасля падвабіў яго цукрам да блізкай шага мурашніка. Паклаў цукер на ягоную макушку. Бурык палез па яго спачатку лапай, пасля мордай. Пасля пачаў адступаць і церці морду лапамі, і лізаць іх, і спіна, змешаная з цукровым сокам, цякла па лапах і жываце. І ён злізваў яе разам з мурашкамі. Марка зрабіў гэта некалькі разоў, і воль у адзін са днёў, калі Бурык раптам прыціхнуў у гушчары дзед асцярожна паклікаў мяне. Мядзведзік сядзеў ля мурашніка, слініў лапу і разграбаў гліцавую піраміду. Трымаў там лапу і пасля аблізваў яе. Без усякага цукру.

...Да малыны яго і прывучаць не трэба было. Ён дужа цікава ёй яе: абшморгаваў разам з лісцем, соваў у рот, чамкаў, аж заплюшчваючы вочы ад асалоды, а пажмаканае лісце пасля выплёўваў.

[Заканчэнне будзе].

## БУРЫК

З АПАВЯДАННЯ «БЫЛІ Ў МЯНЕ МЯДЗВЕДЗІ»



дзянят пабралі сабе, а трэцяга занеслі бацьку.

Той паставіўся да ўсяго гэтага страшэнна няўхваляна. Ён цярэць не мог непатрэбнага «ляснога разбою», хаця б ён і не быў забаронены дзяржавай.

— Матку страляць. Падурэлі мужыкі.

— Дык... яно... чорт яе ведае, хто яно там сядзеў. А выскачыла, то было ўжо позна. Тут ужо ратуйся. Абуджаны мядзведзь усё адно прападзе.

— А я вось Піліповічу за гэта ўзгрэў дам. Не ведаць, дзе і які звер на ягоным участку.

— Дык малое ж усё адно шкада, — без усякай логікі сказаў румельскі палясоўшык. — Не выкінеш жа на мароз.

— А які вы гэтаму малому лёс прысудзілі? — спытаў бацька. — Дзікі — хай бы сабе й жыў дзікі сабе на радасць. А так будзе ні хатні, ні дзікі. Будзе цягнуцца да людзей, палюхаць іх. Скуль жа ім ведаць, што ён мухі не пакрыўдзіць? Ну і нарвецца на кулю. Ці самім давядзецца застрэліць, ці ў зварынец здаць — таксама не цукер без свабоды.

Бацька трымаў у руках аблезлую зайчыную шапку і паказваў мне нешта жывое, што ляжала ў ёй.

— Шчанюк! — ахнуў я. Шчанюк быў велічынёю з рукавічку, маленькі-маленькі, светлы. І вочкі былі ці то сі-

што было ўдольна пакорму, мядзведзік не стаў чакаць вясны, каб пачаць расці. Распірала яго, сапраўды, як на дражджах. Хутка мы пачалі даваць яму ўжо і крышаныя яйкі, і мёд, разбоўтаны ў вадзе. У гэтых выпадках ён асабліва чыста вылізваў сподак.

Спаў ён у маім мезанінным закутку на старым кажусе, пацеленым ля грубкі, але часамі ўначы пачынаў так жаласна енчыць і квіліць, сумуючы па чымсьці, што я браў да сябе ў ложка, пад коўдру, хаця рабіць гэта мне забаранялі. Трыпаў туды, ён адразу супакойваўся і пачынаў цмокаць языком усё саладзей і саладзей, аж пакуль не засынаў, а тады ўжо толькі соп. А я баяўся толькі прыспаць яго, нэнарокам наваліўшыся ў сне. Занадта ўжо ён быў малы.

Раніцаю бацька, каб не лезці па сходах, грукаў кіем у столь, і я хутка адносіў мядзведзіна на месца... Часцей за ўсё ён і не пачынаўся пры гэтым.

А я, пасля ўсіх гэтых ненавісных умыванняў і парэчковых чаёў, ставаў на лыжы і ішоў пяць кіламетраў у свой трэці клас. І заўсёды шкадаваў, што мядзведзь застаецца дома адзін. Узяць яго з сабой я, аднак, не наважываўся, інстынктыўна адчуваючы, што прысутнасць мядзведзі ў кла-

з дзіцячага, амаль голага, пуза. Перакульваўся на спіну і стараўся злізаць гэта яшчэ і з тоўстых голых пятак.

Матка ахнула, схавала яго за вуха і павалакла на кухню мыць у балеі. Я дужа баяўся, што бацька возьмецца за шпандыр, хаця ні сабакі, ні каня — нікога ён ніколі не біў. Так, матляне карбачом над крыжам каня, і той слухмяна пераходзіць у намёт.

— Ты не бі яго, — сказаў я.

— А чаго яго біць, — спакойна сказаў бацька і нібы растлумачыў: — Мядзведзь. Узялі, то цярэць маем. Мёд — гэта ўжо вышэй за яго і за дысцыпліну. Ужо да гэтага, Сярожа,

РЕДАКЦЫЙНАЯ КАЛЕГІЯ

НАШ АДРАС:

МІНСК-ГСП, ЛЕНІНСКІ ПРАСПЕКТ, 44.  
ТЭЛЕФОНЫ: 33-01-97, 33-02-80, 33-03-15, 33-16-56, 33-07-82.

Ордэна Працоўнага Чырвонага Сцяга друкарня  
выдавецтва ЦК КП Беларусі.  
Зак. № 1662